

قنوت نازلہ کے مسائل

قنوت نازلہ کا جواز اور اس کا ثبوت:

سوال: قنوت نازلہ جو تقریباً سال بھر سے پڑھی جا رہی ہے، اس پر بعض مسلمان یہ اعتراض کرتے ہیں کہ اس کا پڑھنا جائز نہیں ہے اور حدیث انسؓ سے اس کا پڑھنا موقوف ہو چکا ہے۔

”عن أنس رضي الله عنه أن النبي صلى الله عليه وسلم قنت شهراً ثم تركه“۔ (رواه أبو داؤد) (۱)
 ”ثم ترك“ سے اس کا چھوڑنا فرض کہتے ہیں اور یہ بھی کہتے ہیں کہ ہمارے مذہب میں کسی پر لعنت کرنا، یا بددعا کرنا بھی جائز نہیں ہے۔ حدیث اور قول امام اعظمؒ سے اس کا ثبوت مانگتے ہیں کہ ”ثم تركه“ کے بعد آنحضرت صلی اللہ علیہ وسلم نے پڑھنے کے لیے ارشاد فرمایا ہو؟

الجواب

در مختار میں ہے:

”ولا يقنت لغيره إلا لنزلة فيقنت الإمام في الجهرية وقيل في الكل“ إلخ.
 اور رد المحتار معروف بہ شامی میں ہے:

”(قوله في الجهرية): يوافق ما في البحر والشرنبلالية عن شرح النقاية عن الغاية: وإن نزل بالمسلمين نازلة قنت الإمام في صلاة الجهرية وهو قول الثوري وأحمد، آه، وكذا ما في شرح الشيخ إسماعيل عن البناية: إذا وقعت نازلة قنت الإمام في صلاة الجهرية، لكن في الأشباه عن الغاية: قنت في صلاة الفجر.

ويؤيده ما في شرح المنية حيث قال بعد كلام: فتكون شرعيته أي شرعية القنوت في النوازل مستمرة وهو محمل قنوت من قنت من الصحابة بعد وفاته عليه الصلاة والسلام، وهو مذهبنا وعليه الجمهور. قال الحافظ أبو جعفر الطحاوي: ”إنما لا يقنت عندنا في صلاة الفجر من غير بلية فإن وقعت فتنة أو بلية، فلا بأس به، فعلة رسول الله صلى الله عليه وسلم، إلخ. (إلى أن

(۱) سنن أبي داؤد، كتاب الصلاة، باب القنوت في الصلاة: ۲۰۴/۱، انيس

قال: وهو صريح في أن قنوت النازلة عندنا مختص بصلاة الفجر دون غيرها من الصلوات الجهرية أو السرية، إلخ. (۱)

ان عبارات سے واضح ہو گیا کہ عند الحنفیہ؛ بلکہ عند الجمہور قنوت نازلہ بعد وفات آنحضرت صلی اللہ علیہ وسلم بھی مشروع ہے۔ (۲)

پس جو شخص اس کا انکار کرے، وہ جملہ ائمہ اہل حق کا مخالف ہے اور کتب دینیہ سے ناواقف ہے؛ کیوں کہ ظاہر ہے کہ اگر قنوت نازلہ منسوخ ہو جاتا تو آپ کی وفات کے بعد صحابہ کرام اس کو معمول بہ کیوں بناتے۔ وکفی بہم قدوة اور حدیث انس رضی اللہ عنہ ”أن النبي صلى الله عليه وسلم قنت شهراً ثم تركه“ (۳) سے منسوخ سمجھنا قنوت نازلہ کا صحیح نہیں ہے؛ کیوں کہ ”ثم تركه“ کے یہ معنی ہیں کہ مہینہ بھر کے بعد آپ نے اس کو چھوڑ دیا؛ کیوں کہ مثلاً ضرورت باقی نہ رہی اور جو غرض تھی، وہ حاصل ہو گئی وغیرہ۔

اور لعنت کفار پر آیات و احادیث سے برابر ثابت ہے۔

قال الله تعالى: ﴿فَلَعْنَةُ اللَّهِ عَلَى الْكَافِرِينَ﴾ (۴)

﴿إِنَّ الَّذِينَ يَكْتُمُونَ مَا أَنْزَلْنَا مِنَ الْبَيِّنَاتِ وَالْهُدَىٰ مِنْ بَعْدِ مَا بَيَّنَّاهُ لِلنَّاسِ فِي الْكِتَابِ، أُولَٰئِكَ يَلْعَنُهُمُ اللَّهُ وَيَلْعَنُهُمُ اللَّعْنُونَ﴾ (۵)

اسی طرح بکثرت آیات و احادیث سے لعنت بر کفار ثابت ہے، انکار اس کا سوائے جاہل معاند کے اور کون کر سکتا ہے۔ الغرض حنفیہ کو اپنے ائمہ کے اقوال اور کتب فقہ کی تفصیل و تشریح کو دیکھ کر عمل کرنا چاہیے۔ منکرین ائمہ؛ یعنی فرقہ غیر مقلدین کی بات نہ سننا چاہیے۔ (فتاویٰ دارالعلوم دیوبند: ۱۹۷/۳-۱۹۹) ☆

(۱) رد المحتار، باب الوتر والنوافل، مطلب في القنوت للنازلة: ۶۲۸/۱، ظفیر

(۲-۳) عن أنس أن رسول الله صلى الله عليه وسلم قنت شهراً لعن رجالاً، وقال هشام: يدعو على أحياء

العرب ثم تركه بعد الركوع. (سنن النسائي، باب اللعن في القنوت، رقم الحديث: ۱۰۷۷، انيس)

عن أنس بن مالك قال: قنت رسول الله صلى الله عليه وسلم شهراً بعد الركوع. (سنن النسائي، باب

القنوت بعد الركوع، رقم الحديث: ۱۰۷۰، انيس)

(۴) سورة البقرة: ۷۹، ركوع: ۱۱، ظفیر

(۵) سورة البقرة: ۱۵۹، ركوع: ۱۹، ظفیر

☆ قنوت نازلہ کا ثبوت کیا ہے:

سوال: قنوت در نماز فجر در موقعہ نوازل خواندہ میشود، حوالہ مطلوب است؟ (مصیبت کے وقت نماز فجر میں قنوت نازلہ

==

پڑھا جاتا ہے، اس کا حوالہ کیا ہے؟ انیس)

قنوت نازلہ جائز ہے، یا نہیں اور جائز ہے تو کیوں:

سوال: اس زمانہ میں جو دعاء نازلہ پڑھی جاتی ہے، یہ دعا نماز فجر میں احناف کے نزدیک جائز ہے، یا نہیں؟ اگر جائز ہے تو ”لیس لك من الأمر شيء“ کا کیا جواب ہے اور اس دعاء نازلہ میں اور قنوت میں جو کہ نبی کریم صلی اللہ علیہ وسلم پڑھا کرتے تھے، جب کسی قبیلہ، یا قوم کو بددعا کرنا چاہتے تھے، فرق ہے، یا نہیں؟

الجواب

بوقت نازلہ دعاء قنوت وغیرہ نماز فجر میں باتفاق حنفیہ جائز ہے۔ (۱)
درمختار میں ہے:

”ولا یقنت لغيره إلا لنازلة، إلخ۔ (۲)

وفی الشامی: وهو صریح فی أن قنوت النازلة عندنا مختص بصلوة الفجر۔ (۳)
وفیه عن شرح المنیة: فتكون شرعیه أي شرعیة القنوت فی النوازل مستمرة وهو محمل قنوت من قنت من الصحابة بعد وفاته علیه الصلاة والسلام وهو مذهبنا وعلیه الجمهور۔ (۴)
پس جب کہ معلوم ہوا کہ مذہب جمہور ائمہ یہی ہے اور صحابہؓ نے آنحضرت صلی اللہ علیہ وسلم کی وفات کے بعد قنوت نازلہ پڑھا ہے تو اب کسی شبہ کی گنجائش نہیں ہے اور اس کے جواب کی ضرورت نہیں ہے۔
اور آیت ﴿لیس لك من الأمر شيء﴾ کے شان نزول میں اختلاف کثیر ہے، قنوت نازلہ میں نزول اس کا

الجواب

==

قنوت در نوازل در صلوة فجر نزد حنفیہ ثابت و معمول بہ است۔ (ترجمہ جواب: مصیبت کے وقت نماز فجر میں قنوت نازلہ حنفیہ کے نزدیک ثابت اور معمول بہ ہے، انیس) عن أبي هريرة رضي الله عنه يقول كان رسول الله صلى الله عليه وسلم يقول حين يفرغ من صلاة الفجر من القراءة ويكبر ويرفع رأسه ويقول سمع الله لمن حمد ربنا ولك الحمد يقول وهو قائم اللهم أنج الوليد بن وليد وسلمة بن هشام وعياش بن أبي ربيعة والمستضعفين من المؤمنين اللهم اشدد وطأك على مضر واجعلها عليهم كسنى يوسف اللهم العن لحيان ورعلاً وذكوان وعصية عصت الله ورسوله۔ (شرح معانی الآثار، باب القنوت فی صلاة الفجر وغیرہا: ۱/۵۵، مکتبہ رحمانیہ، لاہور، انیس) قال فی الشامی: وهو صریح فی أن قنوت النازلة عندنا مختص بصلوة الفجر۔ (رد المحتار، باب الوتر والنوافل، مطلب فی القنوت للنازلة: ۱/۶۲۸، ظفیر)
(فتاویٰ دارالعلوم دیوبند: ۱۹۰/۴)

- (۱) عن أنس قال: قنت رسول الله صلى الله عليه وسلم شهراً بعد الركوع يدعو على حي من أحياء العرب ثم تركه۔ (شرح معانی الآثار، کتاب الصلاة، باب القنوت فی صلاة الفجر: ۱/۱۷۴، انیس)
(۲) الدر المختار على هامش رد المحتار، باب الوتر والنوافل، مطلب فی القنوت للنازلة: ۱/۶۲۸، ظفیر
(۳-۴) رد المحتار، اب الوتر والنوافل، مطلب فی القنوت للنازلة: ۱/۶۲۸، ظفیر

متعین نہیں ہے، کما صرح بہ فی المعالم؛ تاکہ جواب کی ضرورت ہو اور امام طحاوی کا قول خود شامی میں یہ منقول ہے: ”قال الحافظ أبو جعفر الطحاوی: ”إنما لا یقنت عندنا فی صلاة الفجر من غیر بلیة فإن وقعت فتنة أو بلیة فلا بأس به، فعلة رسول الله صلى الله عليه وسلم. (۱) فقط (فتاویٰ دارالعلوم دیوبند: ۳/۱۹۵-۱۹۶)

قنوت نازلہ کب اور کس نماز میں پڑھنی چاہیے:

سوال: قنوت نازلہ کب اور کن حالات میں پڑھنی چاہیے اور ایک وقت پڑھنی چاہیے، یا پانچوں وقت؟

الجواب: ————— وباللہ التوفیق

جب مسلمانوں پر مصائب نازل ہوں تو ان کے لیے قنوت نازلہ پڑھنا جائز و درست ہے۔ (۲) قنوت نازلہ فرض نماز کے آخر رکوع کے بعد کھڑے ہو کر پڑھنا چاہئے رکوع کے بعد اور سجدہ کے پہلے۔ (۳) سری نمازوں میں آہستہ اور جہری نمازوں میں بلند آواز سے پڑھنا چاہیے، مناسب یہ ہے کہ عشاء اور فجر کی نمازوں میں قنوت نازلہ پڑھی جاوے۔ (۴) فقط واللہ تعالیٰ اعلم
محمد عثمان غنی، ۳۰/۸/۱۳۶۹ھ۔ (فتاویٰ امارت شرعیہ: ۲۰۸/۲-۲۰۹)

- (۱) رد المحتار، کتاب الصلاة، باب الوتر والنوافل، مطلب فی القنوت للنازلة: ۶۲۸/۱، ظفیر
وکان أحد من روى عنه عن رسول الله صلى الله عليه وسلم أيضا القنوت فی الفجر أنس بن مالک فروی
عمرو بن عبید عن الحسن عن أنس أن رسول الله صلى الله عليه وسلم لم یزل یقنت بعد الركوع فی صلاة الغداة
حتى فارقہ فأتيت فی هذا الحديث القنوت فی صلاة الغداة وإن ذلك لم ینسخ. (شرح معانی الآثار، کتاب
الصلاة، باب القنوت فی صلاة الفجر: ۱/۱۶۱، انیس)
(۲) عن أبي هريرة رضى الله عنه يقول والله لأقربن بكم صلاة رسول الله صلى الله عليه وسلم فكان أبو هريرة
یقنت فی الظهر والعشاء الآخرة وصلاة الصبح ويدعو للمؤمنين ويلعن الكفار. (الصحيح لمسلم، باب استحباب
القنوت فی جميع الصلوات: ۲۳۷/۱، انیس)
(۳) عن ابن عباس رضى الله عنهما قال: قنت رسول الله صلى الله عليه وسلم شهراً متتابعاً فی الظهر والعصر
والمغرب والعشاء وصلاة الصبح فی دبر كل صلاة إذا قال سمع الله لمن حمده من الركعة الآخرة. (سنن أبي داود،
باب القنوت فی الصلاة: ۲۰۴/۱، انیس)

(۴) مسلمانوں پر کوئی مصیبت آئے تو امام کو جہری نمازوں میں قنوت نازلہ پڑھنی چاہیے۔ [مجاہد]
وإن نزل بالمسلمين نازلة قنت الامام فی صلاة الجهر، وهو قول الثوري وأحمد آه. (رد المحتار: ۴۴۸/۲)
بعض فقہانے قنوت نازلہ کو نماز فجر کے ساتھ خاص کیا ہے۔

لكن فی الأشباه عن الغاية قنت فی صلاة الفجر ويؤيده ما فی شرح المنية. (رد المحتار: ۴۴۸/۲)
وصال نبی صلی اللہ علیہ وسلم کے بعد صحابہ نے قنوت نازلہ پڑھا۔ (عن أبي هريرة يقول والله لأقربن بكم صلاة ==

قنوت نازلہ کے متعلق اختلافات:

سوال: قنوت نازلہ جو مصائب کے پیش آنے پر نمازوں میں پڑھی جاتی ہے، اس کے متعلق بعض لوگ چند شبہات بیان کرتے ہیں، کوئی کہتا ہے کہ حنفیہ کے نزدیک یہ منسوخ ہے، کوئی کہتا ہے کہ صرف فجر کی نماز میں پڑھنی چاہیے، کوئی کہتا ہے کہ رکوع سے پہلے پڑھنی چاہیے، کوئی کہتا ہے کہ قنوت پڑھتے وقت ہاتھ چھوڑے رکھنا چاہیے۔ براہ کرم ان امور کے متعلق تحقیقی جوابات مرحمت فرمائیں؟

الجواب

قنوت نازلہ مصیبتوں کے وقت فرض نمازوں میں پڑھنا جائز ہے اور اس کا جواز عموماً جمہور ائمہ اور خصوصاً حنفیہ کے نزدیک منسوخ نہیں ہے؛ بلکہ جب کوئی عام مصیبت پیش آئے تو مصیبت کے زمانہ تک قنوت نازلہ پڑھنا جائز ہے۔ (۱) ہاں قنوت دومی جو فجر کی نماز میں امام شافعیؒ کے نزدیک مسنون ہے، وہ حنفیہ کے نزدیک منسوخ ہے۔ فقہ حنفی کی کتابوں میں جہاں قنوت فجر کو منسوخ کہا ہے، اس سے مراد یہی ہے کہ قنوت دومی فجر کی نماز میں پڑھنا منسوخ ہے۔ قنوت نازلہ کا منسوخ نہ ہونا ان روایات حدیثیہ و فقہیہ سے صراحتہ ثابت ہوتا ہے۔

عن أبي هريرة رضي الله عنه قال: قنت رسول الله صلى الله عليه وسلم في صلاة العتمة شهراً (إلى قوله) قال أبو هريرة رضي الله عنه: وأصبح رسول الله صلى الله عليه وسلم ذات يوم فلم يدع لهم فذكرت ذلك له، فقال: وماتوا هم قد قدموا. (أبو داؤد) (۱)

== رسول الله صلى الله عليه وسلم فكان أبو هريرة يقنت في الظهر والعشاء الآخرة وصلاة الصبح ويدعو للمؤمنين ويلعن الكفار (الصحيح لمسلم، باب استحباب القنوت في جميع الصلوات: ۲۳۷/۱، انيس)، اس کا محمل یہی حکم شرعی ہے کہ مصیبتوں اور حادثات کے موقع پر قنوت نازلہ پڑھنے کی مشروعیت دائمی ہے۔ [مجاہد]

وقال الحافظ أبو جعفر الطحاوي: إنما لا يقنت عندنا في صلاة الفجر من غير بلية، فإن وقعت فتنة أو بلية فلا بأس به فعلة رسول الله صلى الله عليه وسلم، وأما القنوت في الصلوات كلها للنوازل فلم يقل به إلا الشافعي، وكانهم حملوا ما روى عنه عليه الصلاة والسلام أنه قنت في الظهر والعشاء كما في مسلم، وإنه قنت في المغرب أيضاً (عن البراء قال قنت رسول الله صلى الله عليه وسلم في الفجر والمغرب). (الصحيح لمسلم، باب استحباب القنوت في جميع الصلوات: ۲۳۷/۱، انيس) كما في البخاري على النسخ لعدم ورود المواظبة والتكرار الوارد في الفجر عنه عليه الصلاة والسلام وهو صريح في أن قنوت النازلة عندنا مختص بصلاة الفجر دون غيرها من الصلوات الجهرية والسرية (رد المحتار، مطلب في القنوت للنازلة: ۴۴۹/۲)

بہتر یہی ہے کہ قنوت نازلہ صرف فجر کی نماز میں پڑھی جائے۔ [مجاہد]

(۱) إنما لا يقنت عندنا في صلاة الفجر من غير بلية فإن وقعت فتنة أو بلية لا بأس به، فعلة رسول الله صلى الله عليه وسلم، إلخ. (رد المحتار، كتاب الصلاة، باب الوتر والنوافل، مطلب في قنوت النازلة: ۱۱۲/۲، ط: سعيد)

(۲) باب القنوت في الصلاة: ۲۰۴/۱، ط: سعيد

(ترجمہ: حضرت ابو ہریرہ رضی اللہ عنہ فرماتے ہیں کہ رسول اللہ صلی اللہ علیہ وسلم نے مسلمان قیدیوں کی نجات اور کافروں کی ہلاکت کے لیے ایک مہینہ تک عشا کی نماز میں قنوت پڑھی (الی قولہ) ابو ہریرہؓ نے فرمایا کہ ایک دن آپ صلی اللہ علیہ وسلم نے دعا نہیں پڑھی تو میں نے حضور صلی اللہ علیہ وسلم سے عرض کیا، آپ صلی اللہ علیہ وسلم نے فرمایا کہ کیا تم نے نہیں دیکھا کہ مسلمان قیدی چھوٹ کر آگئے۔ (ابوداؤد)

اس سے یہ بھی معلوم ہو گیا کہ آنحضرت صلی اللہ علیہ وسلم کا ایک مہینہ تک قنوت پڑھ کر چھوڑ دینا قنوت کی ضرورت نہ رہنے کی وجہ سے تھا، نہ کہ منسوخ ہونے کی وجہ سے۔

عن أنس بن مالك رضي الله عنه أن النبي صلى الله عليه وسلم قنت شهراً ثم تركه. (۱)
(ترجمہ: حضرت انس بن مالک رضی اللہ عنہ سے روایت ہے کہ نبی کریم صلی اللہ علیہ وسلم نے ایک مہینہ دعائے قنوت پڑھی پھر چھوڑ دی۔)

عن ابن عباس رضي الله عنه قال: قنت رسول الله صلى الله عليه وسلم شهرًا امتتاعاً في الظهر والعصر والمغرب والعشاء وصلاة الصبح في دبر كل صلاة إذا قال سمع الله لمن حمده من الركعة الآخرة يدعو على أحياء من بني سليم على رعل وذكوان وعصية ويؤمن من خلفه. (أبو داؤد) (۲)
(ترجمہ: حضرت ابن عباس رضی اللہ عنہما سے روایت کہ رسول اللہ صلی اللہ علیہ وسلم نے متواتر ایک مہینے تک ظہر، عصر، مغرب، عشا اور فجر کی نمازوں میں قنوت پڑھی، ہر نماز کے آخر میں جب کہ آخری رکعت میں سمع اللہ لمن حمد فرماتے تو بنی سلیم کے قبیلوں رعل و ذکوان و عصیہ پر بددعا فرماتے اور مقتدی آمین کہتے رہتے۔)

أو أنه لعدم وقوع نازلة تستدعي القنوت بعدها فتكون شرعية مستمرة وهو محمل قنوت من قنت من الصحابة بعد وفاته عليه الصلوة والسلام وهو مذهبنا وعليه الجمهور. (كبيرى) (۳)
(ترجمہ: یا حضور صلی اللہ علیہ وسلم کا قنوت کو چھوڑنا اس وجہ سے ہو کہ کوئی ضرورت بعد کو قنوت پڑھنے کی پیش نہ آئی، پس قنوت نازلہ کی مشروعیت مستمر ہے اور جن صحابہ رضی اللہ عنہم نے حضور صلی اللہ علیہ وسلم کی وفات کے بعد قنوت پڑھی، ان کا پڑھنا اسی پر محمول ہے اور یہی ہمارا مذہب ہے اور اسی کے جمہور قائل ہیں۔)

قال ابن الهمام في شرح الهداية: إن هذا ينشئ لنا أن القنوت للنازلة مستمر لم ينسخ. (إلى قوله) وما ذكرنا من أخبار الخلفاء يفيد تقررہ لفعلهم ذلك بعده صلى الله عليه وسلم. (فتح القدیر) (۴)

(۱) سنن أبی داؤد، باب القنوت فی الصلاة: ۴/۱، ط: سعید

عن أنس رضي الله عنه أن رسول الله صلى الله عليه وسلم قنت شهراً يدعو على أحياء من أحياء العرب ثم تركه. (الصحيح لمسلم، باب استحباب القنوت في جميع الصلوات: ۲۳۷/۱، انيس)

(۲) باب القنوت فی الصلاة: ۴/۱، ط: سعید

(۳) صلاة الوتر، ص: ۴۲۰، ط: سهيل اكادمي لاهور

(۴) باب صلاة الوتر: ۴/۱، ط: بيروت لبنان

(ترجمہ: ابن ہمامؒ نے فرمایا کہ مذکورہ بالا بیان ہمارے لیے ظاہر کرتا ہے کہ قنوت نازلہ کا جواز مستمر ہے، منسوخ نہیں ہوا، (الی قولہ) اور خلفائے راشدین کی جو روایتیں ہم نے ذکر کی ہیں، ان سے قنوت نازلہ کا منسوخ نہ ہونا ثابت ہوتا ہے؛ کیوں کہ انہوں نے حضور صلی اللہ علیہ وسلم کی وفات کے بعد قنوت نازلہ پڑھی ہے۔)

إذا طبق علماء نا علی جواز القنوت عند النازلة. (مرقاۃ) (۱)

(ملا علی قاری رحمۃ اللہ علیہ فرماتے ہیں کہ ہمارے علماء (ائمہ حنفیہ) کا اس پر اتفاق ہے کہ کسی مصیبت کے وقت قنوت نازلہ پڑھنی جائز ہے۔)

روی عن أبي بكر رضي الله عنه أنه قنت عند محاربة مسيلمة وكذا قنت عمر رضي الله عنه (۲) وكذا علي ومعاوية عند تحاربهما. (غنية المستملی) (۳)

(ترجمہ: حضرت صدیق ابوبکر صدیقؓ سے روایت ہے کہ انہوں نے مسیلمہ کذاب سے جنگ کے زمانہ میں دعائے قنوت پڑھی اور اسی طرح حضرت عمرؓ نے بھی پڑھی ہے اور ایسے ہی حضرت علیؓ اور حضرت معاویہؓ نے بھی اپنی جنگ کے زمانہ میں دعائے قنوت پڑھی ہے۔)

ان روایات سے ثابت ہے کہ قنوت نازلہ ائمہ حنفیہ اور جمہور کے نزدیک جائز ہے، اس کا جواز اور مشروعیت مستمر ہے، منسوخ نہیں ہے؛ کیوں کہ اگر منسوخ ہوتا تو خلفائے راشدین رضی اللہ عنہم حضور صلی اللہ علیہ وسلم کی وفات کے بعد کیوں پڑھتے۔ فتح القدیر، کبیری، یعنی، شرح ہدایہ، طحاوی، مراقی الفلاح، درمختار، اشباہ ونظائر، البحر الرائق، غایۃ شرح نقایہ، مرقاۃ شرح مشکوٰۃ، رد المحتار وغیرہ بہت سی کتابوں میں حنفیہ نے قنوت نازلہ کے جواز کی تصریح کی ہے۔ رہی یہ بات کہ حنفیہ کے نزدیک صرف فجر کی نماز میں ہے، یا تین جہری نمازوں میں، یا پانچوں نمازوں میں؟ تو اس کے متعلق یہ تفصیل ہے کہ علامہ طحاویؒ کی عبارت میں صرف فجر کی نماز میں قنوت پڑھنے کا ذکر ہے، (۴) اور اسی کو صاحب شامیؒ

(۱) باب القنوت: ۱۷۸/۳، ط: إمدادیہ، ملتان

(۲) عن أبي رافع قال صليت خلف عمر بن الخطاب صلاة الفجر، فقرأ بالأحزاب فسمعت قنوته وأنا في آخر الصفوف. (شرح معانی الآثار، باب القنوت فی الفجر: ۱۷۷/۱، انیس)

(۳) صلاة الوتر، ص: ۴۲۰، ط: سهیل اکادمی لاہور

(۴) قال أبو جعفر: "فقد يجوز أن يكون على أن يرى القنوت في صلاة الفجر سائر الدهر وقد يجوز أن يكون فعل ذلك في وقت خاص للمعنى الذي كان فعله عمر من أجله، إلخ". (شرح معانی الآثار، باب القنوت فی الفجر وغیرہ: ۱۷۲/۱، ط: سعید)

قال أبو جعفر: "فذهب القوم إلى إثبات القنوت في صلاة الفجر، إلخ". (شرح معانی الآثار، باب القنوت فی الفجر وغیرہ: ۱۶۸/۱، ط: سعید)

نے ترجیح دی ہے۔ علامہ عینی نے شرح ہدایہ میں صلوٰۃ الجہر لکھا ہے اور اسی طرح البحر الرائق و مراقی الفلاح میں شرح نقایہ سے صلوٰۃ الجہر نقل کیا ہے، (۱) اور درمختار میں ”وقیل فی الصلوات کلہا“ بھی لکھا ہے؛ یعنی کہا گیا ہے کہ تمام نمازوں میں پڑھنی جائز ہے اور احادیث میں بھی قنوت کا ذکر مختلف طریقوں سے آیا ہے، کسی حدیث میں صرف نماز فجر کا ذکر ہے اور کسی میں نماز عشا کا اور کسی میں دو تین نمازوں کا اور کسی میں پانچوں نمازوں کا۔ پس صرف نماز فجر میں پڑھنے کی روایت اور جہری نمازوں میں پڑھنے کی روایت تو فقہ حنفی کی معتبر کتابوں میں بھی موجود ہے، ان دونوں صورتوں میں تو فقہ حنفی کی رو سے بھی تامل کی گنجائش نہیں۔ رہا پانچوں نمازوں میں پڑھنا تو دیگر ائمہ بموجب حدیث ابن عباسؓ (۲) پانچوں نمازوں میں قنوت نازلہ کے جواز کے قائل ہیں اور یہی مطلب ہے درمختار کے اس قول کا ”وقیل فی الصلوات کلہا“ مگر ائمہ حنفیہ سے پانچوں نمازوں میں پڑھنے کی کوئی فقہی روایت نہیں ہے، جہری نمازوں میں پڑھنے کی فقہی روایتیں یہ ہیں:

”إن نزل بالمسلمین نازلة قنت الإمام فی صلوٰۃ الجہر وبہ قال الأكثرون وأحمد، إلخ“۔ (العینی

شرح الہدایہ) (۳)

(ترجمہ: اگر مسلمانوں پر کوئی مصیبت آجائے تو جہری نمازوں میں امام قنوت پڑھے، اسی کے اکثر علماء اور امام احمد قائل ہیں۔)

وفی الغایۃ: إن نزل بالمسلمین نازلة قنت الإمام فی صلاة الجہر، وهو قول الثوری وأحمد،

إلخ۔ (مراقی الفلاح) (۴)

(ترجمہ: غایہ میں ہے کہ اگر مسلمانوں پر کوئی مصیبت آجائے تو امام جہری نمازوں میں قنوت پڑھے، امام ثوری اور احمد

کا یہی قول ہے۔)

اسی طرح البحر الرائق و شامی میں بھی منقول ہے۔

رکوع سے پہلے پڑھی جائے، یا بعد رکوع؟ تو اس کا جواب یہ ہے کہ قنوت نازلہ کو بعد رکوع پڑھنا ہی اعتبار دلیل کے قوی ہے؛ (۵) کیوں کہ جن روایات حدیث سے قنوت نازلہ کے جواز پر حنفیہ نے استدلال کیا ہے، اس میں تصریح ہے

(۱) قنت الإمام فی صلاة الجہر الذی فی البحر عن الشمنی فی شرح النقایۃ۔ (مراقی الفلاح، باب الوتر ص: ۲۲۶، ط: مصر)

(۲) عن ابن عباس رضی اللہ عنہما قال: قنت رسول اللہ صلی اللہ علیہ وسلم شهراً متتابعاً فی الظهر والعصر

والمغرب والعشاء وصلاة الصبح فی دبر کل صلاة إذا قال سمع اللہ لمن حمدہ من الركعة الآخرة يدعو علی أحياء

من بنی سلیم۔ (أبو داؤد، باب القنوت فی الصلاة: ۲۰/۱)

(۳) باب صلاة الوتر: ۵۲۴/۲، ط: دار الفکر بیروت، لبنان

(۴) باب الوتر، ص: ۲۲۶، انیس

(۵) عن أنس قال: قنت رسول اللہ صلی اللہ علیہ وسلم شهراً بعد الركوع يدعو علی أحياء من العرب۔ (صحیح

البخاری، باب غزوة ذات الرجب: ۵۸۶/۲، الصحیح لمسلم، باب استحباب القنوت فی جمیع الصلوات: ۲۳۷/۱، انیس)

کہ یہ قنوت حضور صلی اللہ علیہ وسلم نے رکوع کے بعد پڑھی ہے، اسی کو شامی نے رد المحتار میں ترجیح دی ہے اور اسی کو مراقی الفلاح میں اختیار کیا گیا ہے۔ (۱)

اور ملا علی قاریؒ نے مرقاۃ شرح مشکوٰۃ میں لکھا ہے:

قال البيهقي: صح أنه عليه السلام قنت قبل الركوع ؛ لكن رواة القنوت بعده أكثر وأحفظ فهو أولى. (مرقاۃ) (۲)

(ترجمہ: علامہ بیہقی نے فرمایا کہ حضور سے قبل الركوع قنوت پڑھنا بھی ثابت ہے، لیکن بعد رکوع قنوت کے روایت کرنے والے زیادہ بھی ہیں اور حافظہ کے بھی قوی ہیں پس یہی اولیٰ ہے۔)

ہاتھ باندھ لیں، یا چھوڑے رکھیں؟ تو اس کا جواب یہ ہے کہ حضرت امام ابو حنیفہؒ اور امام ابو یوسفؒ کے نزدیک ایسے قیام میں جس میں کوئی ذکر مسنون ہو، ہاتھ باندھنا سنت ہے اور امام محمدؒ کے نزدیک جس قیام میں قرأت ہو؛ یعنی قرآن مجید پڑھا جائے، اس میں ہاتھ باندھنا مسنون ہے۔ پس ہر نماز میں سبحانک اللہم کے ختم تک اور قنوت کے وقت اور نماز جنازہ میں امام محمدؒ کے نزدیک ہاتھ چھوڑے رکھنا چاہیے اور امام ابو حنیفہؒ اور امام ابو یوسفؒ کے نزدیک ان سب مواقع میں ہاتھ باندھنا چاہیے، جیسے کہ تمام حنفیہ کا معمول ہے کہ ثنا اور قنوت وتر اور نماز جنازہ میں ہاتھ باندھے رہتے ہیں، پس قنوت نازلہ بھی چوں کہ ذکر مسنون ہے؛ اس لیے اس کے پڑھنے کے قیام میں بھی ہاتھ باندھنا ہی حضرت امام ابو حنیفہؒ و امام ابو یوسفؒ کے مذہب کے موافق مسنون ہوگا، لہذا ہاتھ باندھنا ہی اولیٰ اور رائج ہے۔ مراقی الفلاح کے حاشیہ میں علامہ شیخ احمد طحاوی رحمہ اللہ تعالیٰ لکھتے ہیں:

ويضع في كل قيام من الصلاة ولو حكماً فدخل المقاصد ولا بد في ذلك القيام أن يكون فيه ذكر مسنون ومالا فلا، كما في السراج وغيره، وقال محمد لا يضع حتى يشرع في القراءة فهو عندهما سنة قيام فيه ذكر مشروع وعنده سنة للقراءة فيرسل عنده حالة الشاء والقنوت وفي صلاة الجنائز وعندهما يعتمد في الكل، إلخ. (طحاوی علی مراقی الفلاح) (۳)

(ترجمہ: نماز کے ہر قیام میں ہاتھ باندھے، اگرچہ قیام حکمی ہو تو اس میں بیٹھ کر نماز پڑھنے والا بھی داخل ہو گیا؛ مگر یہ شرط ہے کہ اس قیام میں کوئی ذکر مسنون ہو اور جس میں ذکر مسنون نہ ہو، نہ باندھے، جیسا کہ سراج وغیرہ میں مرقوم ہے اور امام محمدؒ

(۱) وأنه يقنت بعد الركوع، لا قبله بدليل أن ما استدلل به الشافعي على قنوت الفجر وفيه التصريح بالقنوت بعد الركوع حمله علمائنا على القنوت للنزلة ثم رأيت الشرنبلالي في مراقی الفلاح، إلخ. (رد المختار، باب الوتر والنوافل، مطلب في القنوت للنزلة: ۱۱/۲، ط: سعيد)

(۲) باب القنوت: ۱۷۸/۳، إمدادية، ملتان

(۳) فصل في بيان سننها، تتمه، ص: ۱۵۴، ط: مصر

نے فرمایا کہ جب تک قرأت شروع نہ کرے، ہاتھ نہ باندھے۔ پس ہاتھ باندھنا امام ابو حنیفہؒ اور امام ابو یوسفؒ کے نزدیک ہر ایسے قیام کی سنت ہے، جس میں کوئی ذکر مسنون ہے اور امام محمدؒ کے نزدیک قرأت کی سنت ہے، لہذا امام محمدؒ کے نزدیک حالت ثنا اور قنوت اور نماز جنازہ میں ہاتھ چھوڑے رکھنے چاہئیں اور امام ابو حنیفہؒ اور امام ابو یوسفؒ کے نزدیک ان تمام حالتوں (یعنی ثنا، قنوت، نماز جنازہ) میں ہاتھ باندھنا چاہیے۔ انتہی)

اگر کوئی ہاتھ اٹھا کر پڑھے تو حدیث شریف سے اس کی بھی گنجائش نکلتی ہے اور ایک فقہی روایت امام ابو یوسفؒ سے بھی منقول ہے کہ قنوت وتر انہوں نے ہاتھ اٹھا کر پڑھی ہے۔ حدیث شریف یہ ہے:

عن أبي هريرة رضي الله عنه قال: كان رسول الله صلى الله عليه وسلم إذا رفع رأسه من صلاة الصبح في الركعة الثانية يرفع يديه فيها فيدعو بهذا الدعاء: اللهم اهدني فيمن هديت، إلخ. (۱)
(ترجمہ: حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم صبح کی نماز میں جب رکوع سے سر اٹھاتے تو قوے میں ہاتھ اٹھا کر یہ دعا پڑھتے: اللهم اهدني فيمن هديت، إلخ.)

حافظ ابن قیم رحمہ اللہ نے اس حدیث کی تضعیف کی ہے؛ لیکن حاکم رحمہ اللہ سے اس کی تصحیح بھی خود ہی نقل فرمائی ہے، البتہ اس میں یہ تصریح نہیں ہے کہ ہاتھ اٹھانے سے کیا مراد ہے، آیا ابتدا میں دعا شروع کرتے وقت ہاتھ اٹھانا، جیسے تکبیر تحریمہ، یا قنوت وتر کے وقت اٹھاتے ہیں؟ یا تمام دعا پڑھنے اور ختم کرنے تک اٹھائے رکھنا، جیسے دعائیں ہاتھ اٹھاتے ہیں؟ پھر بھی چوں کہ حدیث میں یہ احتمال بھی ہے؛ اس لیے ہاتھ اٹھا کر پڑھنے والوں سے بھی جھگڑنا مناسب نہیں ہے۔ اسی طرح جو لوگ ہاتھ چھوڑ کر پڑھیں، ان کے لیے امام محمدؒ کے مذہب کے موافق گنجائش ہے؛ اس لیے ان سے بھی جھگڑنے کا موقع نہیں ہے، اگر دعائے قنوت مقتدیوں کو یاد ہو تو بہتر ہے کہ امام بھی آہستہ پڑھے اور سب مقتدی بھی آہستہ پڑھیں اور مقتدیوں کو یاد نہ ہو، جیسا کہ اکثری تجربہ اسی کا شاہد ہے تو بہتر یہ ہے کہ امام زور سے پڑھے اور سب مقتدی آہستہ آہستہ آمین کہتے رہیں۔ حضرت ابو ہریرہؓ نے حضور صلی اللہ علیہ وسلم سے قنوت نازلہ کا زور سے پڑھنا روایت کیا ہے۔ (۲)
مغرب کی تیسری رکعت عشا کی چوتھی رکعت، فجر کی دوسری رکعت میں رکوع کے بعد ”سمع الله لمن حمده“ کہہ کر امام دعائے قنوت پڑھے، مقتدی آمین کہتے رہیں، دعا سے فارغ ہو کر اللہ اکبر کہہ کر سجدے میں جائیں، دعائے قنوت کے الفاظ یہ ہیں: ”اللهم اهدنا فيمن هديت“ إلخ.

(۱) زاد المعاد فی ہدی خیر العباد، بحث القنوت فی الفجر وغیرہ: ۶۹/۱، ط، مصر

(۲) عن أبي هريرة رضي الله عنه أن رسول الله صلى الله عليه وسلم كان إذا أراد أن يدعو أحد أو يدعو لأحد قنت بعد الركوع... واجعلها سنين كسني يجهر بذك. (صحيح البخاري، كتاب التفسير، باب قوله ليس لك من الأمر شيء: ۶۵۵/۲، ط: قديمي/شرح معاني الآثار، باب القنوت في صلاة الفجر وغيرهما: ۱۷۳/۱، انيس)

جو شخص تنہا نماز پڑھے وہ اپنی نماز میں اور عورتیں اپنی نماز میں قنوت پڑھیں، یا نہیں؟ تو اس کا جواب یہ ہے کہ اس کی اجازت، یا ممانعت کی تصریح میں نے نہیں دیکھی، مجزفتہا کے اس قول کے کہ ”قنوت الإمام“ مگر ظاہر ہے کہ یہ حکم باعتبار اصل ہے؛ کیوں کہ فرائض میں اصل یہی ہے کہ وہ جماعت سے ادا کئے جائیں اور منفرد کے حکم سے سکوت ہے؛ تاہم ممانعت کی کوئی وجہ بھی معلوم نہیں ہوتی۔ واللہ اعلم بالصواب

کتبہ: محمد کفایت اللہ غفرلہ، مدرس مدرسہ امینیہ دہلی، ۲۰/رجب المرجب ۱۳۳۸ھ

الجواب صواب: محمد انور عفا اللہ عنہ، دارالعلوم دیوبند، محمد اعزاز علی غفرلہ، خاکسار سراج احمد رشیدی، حبیب الرحمن عفی عنہ، فقیر اصغر حسین حسنی حنفی، بندہ ضیاء الحق عفی عنہ

موجودہ یاس انگیز حالت میں قنوت نازلہ ہر مسجد میں ہونی چاہیے، اس کے مسنون ہونے میں ائمہ اربعہ متفق ہیں، پانچوں نمازوں میں جائز ہے؛ (۱) مگر جہری نمازوں میں معتاد اکثرین سلف ہونا ثابت ہے، (۲) اور نماز میں ہاتھ اٹھا کر دعا کرنا اور ہاتھ باندھے ہوئے دعا کرنا حدیث سے ثابت ہے، فاتحہ میں دعا ”اھدنا“ اور آیت ترغیب و ترہیب میں دعا مناسب دست بستہ منقول ہے۔ قنوت میں امام ابو یوسفؒ سے ہاتھ اٹھا کر دعا کرنا بھی منقول ہے۔

مناسب ہے کہ ان جزوی امور میں اس وقت اختلاف نہ ہو، دست بستہ دعائے قنوت جہری نمازوں میں کیا کریں، اگر اہل محلہ پانچوں نمازوں میں باہمی اتفاق سے کریں تو ان پر انکار نہ کریں۔ قرآن پاک میں ہے:

﴿وَمَا يَفْعَلُوا مِنْ خَيْرٍ فَلَنْ يُكْفَرُوا﴾ (الآیۃ) ﴿وَلِكُلٍّ وَجْهَةٌ هُوَ مُوَلِّيهَا فَاسْتَبِقُوا الْخَيْرَاتِ﴾ (الآیۃ) فقط

حررہ محمد ناظر حسین نعمانی نقشبندی دیوبندی، صدر مدرس مدرسہ عالیہ کلکتہ

حامداً ومصلیاً:

قنوت عند المصیبت والحوادث العامہ مشروع ہے، جزوی و فروعی اختلاف کی وجہ سے نزاع مناسب نہیں۔ فقط

کتبہ الاحقر عبد اللطیف عفا اللہ عنہ، مدرس منظر علوم سہارنپور

(۱) عن ابن عباس رضی اللہ عنہما قال: قنوت رسول اللہ صلی اللہ علیہ وسلم شهراً متتابعاً فی الظهر والعصر والمغرب والعشاء، وصلاة الصبح فی دبر کل صلاة إذا قال سمع اللہ لمن حمدہ من الركعة الآخرة، يدعو علی أحياء من بنی سلیم علی رعل وذکوان وعصیة ویؤمن من خلفہ. (سنن أبی داؤد، کتاب الصلاة، باب القنوت فی الصلاة: ۲۰۴/۱) المنتقى لابن الجارود، صفة صلاة النبی صلی اللہ علیہ وسلم، رقم الحديث: ۱۹۸، انیس)

(۲) عن البراء أن رسول اللہ صلی اللہ علیہ وسلم کان یقنوت فی الصبح والمغرب. (شرح معانی الآثار، باب القنوت فی صلاة الفجر: ۱۷۳/۱) مسند أبی داؤد الطیالسی، البراء بن عازب، رقم الحديث: ۷۷۳، صحیح لمسلم، باب استحباب القنوت فی جمیع الصلاة، رقم الحديث: ۶۷۸، انیس)

حامداً ومصلیاً ومسلماً:

قنوت نازلہ کے احناف کے نزدیک جائز ہے اور بعد رکوع آنحضرت صلی اللہ علیہ وسلم نے اس کو اختیار فرمایا ہے۔ (۱) احناف کے نزدیک قنوت نماز صبح میں علی الدوام ثابت نہیں۔ (۲) یہ قنوت جس کی بابت سوال ہے، اس کے جواز میں چوں و چرا کرنا لغو ہے۔ جواب جو مجیب نے تحریر فرمایا ہے، یہ عاجز اس سے متفق ہے۔ واللہ اعلم

احمد علی عفی عنہ، مدرس مدرسہ عربیہ میرٹھ

الجواب صحیح: محمد ادیس (کاندھلوی) مدرس مدرسہ امینیہ دہلی / محمد شفیع، مدرس مدرسہ عبدالرب دہلی / کریم بخش عفی عنہ، مدرس مدرسہ عبدالرب حبیب المرسلین عفی عنہ دہلی / محمد عبداللطیف سیفی عفا اللہ عنہ، مدرس مدرسہ عالیہ فتھ پوری دہلی / محمد عبدالرحمن مدرس مدرسہ فتھ پوری دہلی / سلطان محمود غفرلہ، مدرس مدرسہ فتھ پوری / بندہ احمد سعید غفرلہ واعظ دہلوی / محمد میاں عفی عنہ، مدرس مدرسہ حسین بخش دہلی / محمد کرامت اللہ عفا اللہ عنہ دہلی / محمد عبدالرحیم، مہتمم مدرسہ رحیمیہ دہلی

بعد حمد و صلوٰۃ کے معلوم ہو کہ وقت سخت مصیبت کے قنوت کا پڑھنا ہمیشہ رسول اللہ صلی اللہ علیہ وسلم سے اور خلفائے راشدین سے پایا گیا ہے، (۳) اور حضرت ابو بکر صدیق رضی اللہ عنہ نے محاربہ مسیلہ کذاب میں دعائے قنوت پڑھی ہے، اسی طرح حضرت عمر فاروق، (۴) اور حضرت علی کرم اللہ وجہہ سے ثابت ہوا، چنانچہ ماہرین اخبار پر مخفی نہیں۔ واللہ اعلم بالصواب

حررہ السید ابوالحسن عفی عنہ (کفایت المفتی: ۳/۴۴۲-۴۴۹)

(۱) عن أنس بن مالك سئل هل قنت رسول الله صلى الله عليه وسلم في صلاة الصبح؟ قال: نعم، فقليل له: قبل الركوع أو بعده؟ قال: بعد الركوع. (سنن النسائي، باب القنوت في صلاة الصبح: ۱۲۱/۱، انيس)
(۲) عن أنس بن مالك أن رسول الله صلى الله عليه وسلم قنت شهراً ثم تركه. (سنن أبي داود، باب القنوت في الصلاة: ۲۰۴/۱، انيس)

(۳) عن أنس بن مالك هل سئل... (سنن النسائي، باب القنوت في صلاة الصبح: ۱۲۱/۱، انيس)
(۴) عن أبي رافع قال: صليت خلف عمر بن الخطاب صلاة الصبح، فقرأ الأحزاب، فسمعت قنوته وأنا في آخر الصفوف. (شرح معاني الآثار، باب القنوت في صلاة الفجر: ۱۷۷/۱، انيس)

☆ قنوت نازلہ پر اشکال اور اس کا جواب:

سوال: محبت نامہ بجواب عریضہ حقیر آیا۔

مولانا! اپنی تحریر میں آنجناب نے تحریر فرمایا ہے کہ جیسا کہ میرے لیے علامہ عینی وصاحب بحر و مراقی الفلاح کی عبارت دلیل ہے، الخ۔ عینی شرح ہدایہ میرے پاس موجود نہیں ہے، ورنہ اس کو بھی غور سے مطالعہ کر کے عرض کرتا، صاحب بحر نے اس مسئلہ کو شرح النقایہ سے لیا ہے اور شارح نقایہ اور صاحب مراقی الفلاح نے غایہ سے نقل کیا ہے اور دونوں نے نقل میں لفظ صلوٰۃ الجھر لکھا ہے اور صاحب اشباہ نے جو غایہ سے نقل کیا ہے، اس میں لفظ صلوٰۃ الفجر لکھا ہے، جس سے یہ معلوم ہوتا ہے کہ غایہ کے بعض نسخ میں صلوٰۃ الفجر ہے ==

فرض نماز میں دفع وبا کے لیے دعا:

سوال: مرض وبا کے دنوں میں فرائض کی جماعت، یا خاص مغرب اور فجر کی جماعت میں اخیر رکعت میں رکوع

== اور بعض دیگر میں صلوٰۃ الجہر ہے اور علامہ ابوسعود نے ملاسکین کے حاشیے میں شرح النقایہ سے جو عبارت نقل کی ہے، اس میں لفظ صلوٰۃ الفجر ہے۔ ان کی عبارت بعینہ یہ ہے:

وفی شرح النقایۃ عن الغایۃ وإن نزل بالمسلمین نازلۃ قنت الإمام فی صلاة الفجر، آہ. (باب الوتر

والنوافل: ۲۵۲/۱، ط: سعید)

جس سے یہ معلوم ہوا کہ شرح النقایہ کے بعض نسخ میں صلوٰۃ الجہر ہے اور بعض دیگر میں صلوٰۃ الفجر ہے، ان دونوں میں سے ایک ہی صحیح ہو سکتا ہے، مگر کوئی بھی صلوٰۃ الجہر والے نسخہ کی صحت کی تصریح نہیں کرتا، نہ اشارہ اس کی صحت کو بیان کرتا ہے، بخلاف صلوٰۃ الفجر والے نسخہ کے کہ اس کو علامہ شامی نے صحیح مانا ہے اور اس کی تائید میں علامہ حلبی کی عبارت شرح منیہ سے نقل کی، پس حقیقت میں تخصیص بالفجر پر غایہ کے ایک نسخہ صلوٰۃ الفجر والے سے استدلال ہے اور علامہ حلبی کی عبارت اس نسخہ کی صحت کی مؤید ہے، اسی وجہ سے بعد اس کے تصریح کر دی کہ!

وهو صریح فی أن قنوت النازلة عندنا مختص لصلاة الفجر دون غيرها من الصلوات الجهرية أو السرية، آہ.

(ردالمحتار، کتاب الصلاة، باب الوتر والنوافل، مطلب فی القنوت للنازلة: ۱۱/۲، ط: سعید)

اور اسی طور سے علامہ طحاوی نے درمختار کے حاشیہ میں پہلے بحر اور مرقی الفلاح کی عبارت نقل کر کے یہ لکھا:

والذی فی أبی السعود عن الشرح المذكور إن نزل بالمسلمین نازلۃ قنت الإمام فی صلاة الفجر، آہ. (باب

الوتر والنوافل: ۲۸۳/۱، ط: دارالمعرفة للطباعة والنشر بیروت لبنان)

جس سے مقصود بیان مخالفت منقول عنہا تھا، پھر ان دونوں میں سے صلوٰۃ الفجر والے نسخہ کی صحت و ترجیح کے لیے عبارت امام طحاوی سے اسی کو متبادر لکھ کر دونوں نسخوں کی موافقت کے لیے یہ تحریر کر دیا کہ!

والذی یشہر لی أن قوله فی البحر وإن نزل بالمسلمین نازلۃ قنت الإمام فی صلاة الجهر تحریف من النسخ

وصوابه الفجر، آہ. (باب الوتر والنوافل: ۲۸۳/۱، ط: دارالمعرفة بیروت لبنان)

اس سے صاف واضح ہو گیا کہ احتمال تحریف صرف موافقت نسخ کے لیے ہے، نہ یہ کہ احتمال تحریف تخصیص بالفجر پر دلیل؛ بلکہ تحریف محتمل نہیں ہے؛ کیوں کہ علامہ شامی نے بحر کے حاشیے میں بعد نقل عبارت حلبی یہ نص فرمایا کہ!

ومقتضى هذا أن القنوت لنازلة خاص بالفجر.

اس کے بعد یہ لکھا کہ!

ویخالفه ما ذکره المؤلف معزیا إلى الغایۃ من قوله فی صلاة الجهر ولعله محرف عن الفجر وقد وجدته بهذا

اللفظ فی حواشی مسکین و کذا فی الأشباه و کذا فی شرح الشیخ إسمعیل لکنه عزاه إلى غایۃ البیان، إلخ. (باب الوتر

والنوافل: ۴۷/۲، ط: دارالمعرفة بیروت لبنان)

اور طحاوی نے تخصیص بالفجر پر بطور دلیل کے علامہ حلبی کی عبارت نقل کر کے یہ فرمایا کہ!

فهذا صریح فی تخصیص القنوت للنوازل بالفجر، آہ. (حاشیۃ الطحاوی علی الدر المختار، باب

==

الوتر والنوافل: ۲۸۳/۱، ط: بیروت)

کے بعد امام چند دعائیں رفع و با کے لیے پڑھتا ہے اور جملہ مقتدی باواز بلند آمین کہتے ہیں۔ ایسا عمل کرنا فرض جماعت میں شرعاً جائز ہے، یا نہیں؟

== اور آئینہ نے یہ بھی تحریر فرمایا کہ صلوات جہریہ میں قنوت نازلہ کا جواز علامہ عینی نے شرح ہدایہ میں اور سید طحاوی نے مراقی الفلاح میں نقل فرمایا ہے، الخ۔ مولانا طحاوی میں مجھے نہیں ملا؛ بلکہ علامہ طحاوی نے شرح مراقی الفلاح میں جو عبارت شرح النقایہ کی نقل کی ہے، اس میں صلوة الفجر لکھا ہے اور مراقی الفلاح کے قول وہو مذهبنا وعلیہ الجمہور پر یہ تصریح فرمائی ہے:

أى القنوت للحادثة وإن خصصناه بالفجر لفعله صلى الله عليه وسلم وعممه الجمهور فى كل الصلوات، آه۔ (باب الوتر، ص: ۲۶۷، ط: مصر)

جس سے صاف معلوم ہوا کہ احناف رحمہم اللہ کے نزدیک قنوت نازلہ نماز فجر میں مخصوص ہے۔ خلاصہ یہ کہ علامہ طحاویؒ اور شامیؒ نے تائید، یا اثبات میں علامہ حلبی کی عبارت کو تحریر فرمایا اور لفظ ”کأنهم، الخ“ کو صرف احتمال کے طور پر حمل نہیں کیا؛ بلکہ خود علامہ حلبیؒ نے شرح منیہ صغیری میں یہ تحریر فرمایا ہے:

ويجوز عندنا إن وقعت فتنة أو بلية أن يقنت فى الفجر، قاله الطحاوى.

پس عبارت بخرو مراقی الفلاح جو غایہ سے نقل کر کے صلوة جہریہ کے قائل ہوئے ہیں، بسبب اختلاف نسخ کے مفید تعلیم صلوة جہریہ کی نہیں ہوئی؛ تاکہ دلیل ہو سکے، گو وہ عبارت قبل ترجیح کے مفید تخصیص بالفجر کو بھی نہیں اور تخصیص بالفجر کے لیے امام طحاوی رحمہ اللہ کا قول بلا کسی معارض و مخالف کے دلیل ہے، جیسا کہ اس کو صغیری میں کہا: قاله الطحاوى اور کبیری میں اس کی وجہ سے احتمال نسخ کو ذکر کیا، علاوہ ازیں آں جناب بھی تخصیص صلوات جہریہ کے بسبب روایات احناف کے قائل ہیں، پس مسلم شریف کی حدیث کا جس میں لفظ ”أنه قنت فى صلاة الظهر“ ہے، احناف کی طرف سے کیا جواب ارشاد فرمائیں گے؟ پس ”کأنهم، الخ“ کا احتمال ہونا تخصیص بالفجر کے لیے مضرب نہیں ہے، جیسا کہ آئینہ نے نزدیک تخصیص صلوة الجہریہ کے لیے مضرب نہیں۔ علاوہ ازیں مسلم ہے کہ علامہ حلبی نے اس کو بطور احتمالی کے بیان کیا ہے؛ مگر علامہ نوح آفندی نے جزاً و قطعاً بیان کیا ہے، جیسا کہ علامہ شامی نے حواشی بحر میں ”تحت قوله: ولهما أنه منسوخ“ کے لکھا ہے:

قال العلامة نوح آفندی: هذا على إطلاقه مسلم فى غير النوازل وأما عند النوازل فى القنوت فى الفجر فينبغى أن يتابعه عند الكل؛ لأن القنوت فيها عند النوازل ليس بمنسوخ على ما هو التحقيق كما مر وأما فى القنوت فى غير الفجر عند النوازل كما هو مذهب الشافعى فلا يتابعه عند الكل فإن القنوت فى غير الفجر منسوخ عندنا اتفاقاً، آه۔ (منحة الخالق، باب الوتر والنوافل: ۴۸/۲، ط: دار المعرفة للطباعة والنشر بيروت) والسلام

(مشتاق احمد عفا عنه الصمد بقلم خود، مورخہ ۲۳/رجب ۱۳۴۰ھ، مدرسہ دارالعلوم مسجد رنگیان کانپور)

الجواب

بعد سلام مسنون عرض ہے کہ نامہ سامی کئی روز ہوئے کہ موصول ہوا تھا، بندہ مدرسہ کے طلبہ کے امتحان میں مشغول تھا؛ اس لیے جواب نہ لکھ سکا۔ صاحب بحر نے شرح نقایہ سے اور مراقی الفلاح میں غایہ سے صلوة الجہریہ نقل کیا ہے، علامہ شامی نے حواشی بحر میں شرح شیخ السبلیل کے حوالے سے بنایہ شرح ہدایہ للعتینی سے نقل کیا ہے:

إذا وقعت نازلة قنت الإمام فى الصلاة الجهرية وقال الطحاوى: لا يقنت عندنا فى صلاة الفجر فى غير بلية أما إذا وقعت فلا بأس به، آه۔ (منحة الخالق، باب الوتر والنوافل: ۴۸/۲، ط: دار المعرفة للطباعة والنشر، بيروت) ==

الجواب

شامی میں ہے کہ کسی حادثہ کے وقت صبح کی نماز میں رکوع سے اٹھ کر امام کو دعاء قنوت پڑھنا درست ہے، سوائے صبح کے اور نمازوں میں حنفیہ کا مذہب نہیں ہے، یہ امام شافعی رحمہ اللہ کا مذہب ہے اور یہ بھی شامی میں ہے:

”ولا شک أن الطاعون من أشد النوازل“ (۱)

اس لیے طاعون کے وقت بھی دعاء قنوت صبح کی نماز میں رکوع کے بعد پڑھنا درست ہے۔ (فتاویٰ دارالعلوم دیوبند: ۱۹۳/۴)

قنوت نازلہ برائے جنگ طرابلس:

سوال: کیا ارشاد ہے علمائے دین کا اس مسئلہ میں کہ موجودہ جنگ طرابلس کے متعلق جو مسلمان اور نصاریٰ میں قائم ہے، اگر مسلمانوں کی نصرت اور نصاریٰ کی ہزیمت کے لیے ہندوستان، یا برما میں دعائے قنوت پڑھی جاوے تو حنفی مذہب میں مکروہ ہے، یا نہیں؟ اگر مقتدیوں کی ناواقفیت کی وجہ سے امام قنوت کو کسی قدر جبر سے ہاتھ اٹھا کر پڑھے اور حنفی مقتدی خفیہ آئین کہیں تو یہ حنفی مذہب میں مکروہ ہے، یا نہیں؟ کیا نازلہ جنگ وغیرہ میں جو دعاء قنوت پڑھی جاتی، اس کے لیے شرط ہے کہ خاص خلیفہ، یا سلطان پڑھے، یا جہاں جنگ قائم ہو، وہیں پڑھی جاوے اور دور دور مقامات میں دیگر ائمہ نہ پڑھیں۔ حاشیہ شامی، البحر الرائق، کبیری وفتح القدیر ملا حظہ فرما کے اس کا جواب تحریر فرمایا جائے۔ فقط

== اور ظاہر ہے کہ بنائی کی عبارت میں لفظ ”فی الصلاة الجهرية“ میں ”صلاة الفجر“ سے تحریف ہونے کا احتمال نہایت بعید ہے اسی لیے علامہ شامی نے اس کے بعد فرمایا:

ولعل في المسئلة قولين فليراجع (منحة الخالق، باب الوتر والنوافل: ۴۸/۲، ط: دارالمعرفة للطباعة والنشر بيروت)

سید طحاوی نے حاشیہ مراقی الفلاح میں ”قنت الامام فی صلاة الجهر“ پر لکھا ہے:

الذي في البحر عن الشمني في شرح النقاية معزيا للغاية إذا نزل بالمسلمين نازلة قنت في صلاة الفجر،

آه. (باب الوتر، ص: ۲۲۶، ط: مصر)

حالانکہ بحر کے موجودہ مطبوعہ نسخہ میں لفظ ”صلاة الجهر“ ہے، نہ کہ ”صلاة الفجر“، پس میرا خیال اب تک یہی ہے کہ حنفیہ کے یہاں صلوٰۃ الجہر کی روایت بھی ہے اور صلوٰۃ الفجر کی بھی اور صلوٰۃ الجہر کی روایت چوں کہ موجب بالا احادیث ہے، اس لیے اس پر عمل کرنے میں حنفیت کی رو سے بھی مضائقہ نہیں۔ رہا یہ کہ سری نمازوں کے لیے بھی قنوت کی روایتیں حدیث کی موجود ہیں تو میں حنفیت کے لحاظ سے ان پر عمل کی رائے نہیں رکھتا، اگرچہ قطعاً اس کو بھی منسوخ نہیں سمجھتا؛ کیوں کہ نسخ کی کوئی دلیل نہیں اور علامہ نوح آفندی، یا مثل ان کے دیگر متاخرین کی تصریح بالفتح کو اس اختلاف نقل کی صورت میں ناکافی سمجھتا ہوں، تاوقتیکہ یہ متقدمین سے تصریح نقل نہ فرمائیں، امام طحاوی کی عبارت بھی تخصیص بالفجر میں صریح نہیں ہے۔

محمد کفایت اللہ کان اللہ (کفایت المفتی: ۲۳۹/۳-۲۵۲)

(۱) رد المحتار، باب الوتر، مطلب فی القنوت للنازلة: ۶۲۸/۱، ظفیر

الجواب

قنوت نازلہ عند الحنفیہ جائز ہے، مکروہ نہیں ہے، (۱) اور شامی میں ہے کہ امام اگر جہراً قنوت پڑھے تو مقتدی آمین کہیں۔ اس سے معلوم ہوا کہ مقتدی امام کا اتباع کرے، باقی امام اگر حنفی ہے تو اپنے قاعدہ کے موافق مخفی پڑھے؛ لیکن اگر امام نے بسبب مقتدیوں کی ناواقفیت کے جہر کیا اور مقتدیوں نے آمین کہی تو کراہت نہیں ہے۔ خلیفہ، یا سلطان کا قنوت پڑھنا نازلہ کے وقت شرط نہیں ہے۔ (ہذا کله فی الدر المختار والشمی: ۱/۲۸۶) (۲) (فتاویٰ دارالعلوم دیوبند: ۴/۱۹۳-۱۹۴)

جنگ اٹلی کے موقع سے قنوت نازلہ:

سوال: فی الحال نصاریٰ واطلی اور مسلمانوں میں جو جنگ ہو رہی ہے، اس موقع پر قنوت نازلہ کا پانچوں نمازوں میں بعد رکوع رکعت اخیرہ عند الاحناف پڑھنے کا کیا حکم ہے؟

الجواب

کلام فقہاء عظام رحمہم اللہ اس بارے میں مختلف ہے۔
”ولا یقنت لغيره إلا لنزالة فیقنت الإمام فی الجهریة وقیل فی الكل“۔
شامی میں ہے:

”وأما القنوت فی الصلوات کلها للنوازل فلم یقل به أحد إلا الشافعی، وفيه تحت قوله فی الكل، الخ، قد علمت أن هذا لم یقل به إلا الشافعی وعزا فی البحر إلى جمهور أهل الحديث فكان ينبغي عزوه إليهم لئلا یوهم أنه قول المذهب، وفيه أيضاً: إذا وقعت نازلة قنت الإمام فی الصلوة الجهریة، لكن فی الأشباه عن الغایة: قنت فی صلاة الفجر، ویؤیدہ ما فی شرح المنیة“۔ (ردالمحتار: ۱/۲۸۸)
پس معلوم ہوا کہ عند الحنفیہ صرف صلوٰۃ فجر میں نازلہ کے وقت قنوت پڑھے، لا غیر۔ (۳) فقط واللہ تعالیٰ اعلم
کتبہ عزیز الرحمن (فتاویٰ دارالعلوم دیوبند: ۴/۱۹۴)

(۱) عن أبي هريرة قال: والله لأقربن بكم صلاة رسول الله صلى الله عليه وسلم، قال: فكان أبو هريرة يقنت في الركعة الآخرة من صلاة الظهر وصلاة العشاء الآخرة وصلاة الصبح فيدعو للمؤمنين ويلعن الكافرين. (أبو داود، باب القنوت في الصلوات: ۲۰۳/۱، انیس)

(۲) دیکھئے: رد المحتار، باب الوتر، مطلب فی القنوت للنزالة: ۱/۲۸۸، ظفیر

(۳) وقد صرح به الشامی حیث قال: وهو صریح فی أن قنوت النازلة عندنا مختص بصلاة الفجر دون غيرها من الصلوات الجهریة والسریة، الخ۔

قنوت نازلہ بعد رکوع پڑھے، قبل رکوع نہ پڑھے۔

قال فی الشامی: وأنه یقنت بعد الركوع لاقبله بدلیل أن ما استدلل به الشافعی علی قنوت الفجر، وفيه التصريح بالقنوت بعد الركوع حملة علمائنا علی القنوت للنزالة، الخ. (ردالمحتار، باب الوتر: ۱/۲۸۸) ==

قنوت نازلہ کا طریقہ اور دعائے قنوت:

سوال: آج کل جو روح فرسا مصائب مسلمانوں پر آرہے ہیں، ان کے دفعیہ کے لیے نماز میں قنوت نازلہ پڑھنی جائز ہے، یا نہیں؟ اگر جائز ہے تو اس کا طریقہ اور دعائے قنوت بھی تحریر فرمادیں؟
(المستفتی: محمد عبدالرؤف جگن پوری معلم مدرسہ امینیہ سنہری مسجد دہلی، ۲۴ جمادی الاخریٰ ۱۳۳۸ھ)

الجواب

اس وقت کہ دنیا کی واحد اسلامی سلطنت کو جڑ سے اکھیڑ دینے اور صدیوں کی قائم شدہ اسلامی حکومت کو سر زمین یورپ سے مٹا دینے کی تجویزیں ہو رہی ہیں، یورپ کی خود غرض اور متعصب مسیحی حکومتیں جلالت مآب خلیفۃ المسلمین سلطان المعظم کو مستقر خلافت (قططنیہ) سے نکال دینے اور خلافت اسلامیہ کا اقتدار مٹا دینے کی کوششیں کر رہی ہیں، اسلام اور مسلمانوں کے دشمن مسیحی پادری اور بشارت مند مذہبی تعصب سے دیوانے ہو کر عیسائی آبادی کو خلیفۃ المسلمین کے خلاف بھڑکا رہے ہیں، انصاف اور انسانیت اور آزادی اور سچائی کا خون کرنے پر آمادہ ہیں تو ظاہر ہے کہ اسلامی سلطنت اور خلافت اسلامیہ کی وقعت اور اسلام اور اہل اسلام کی عزت کا خدا تعالیٰ ہی محافظ ہے، یہ وقت مسلمانوں کے لیے شدید ترین مصیبت کا وقت ہے، ہر شخص جس کے سینے میں منصف دل ہے اور دل میں ذرہ برابر بھی ایمان ہے، خون کے آنسو روتا ہے، عورتیں اور بچے تک بے قرار ہیں، نہ صرف ہندوستان؛ بلکہ تمام عالم کے مسلمانوں میں ایک تلاطم برپا ہے؛ اس لیے مسلمانوں کا فرض ہے کہ وہ اس موقع کی نزاکت اور اہمیت کو پورے طور سے سمجھیں اور آپس کے بغض اور کینوں، حسد اور منافقتوں، غیبتوں اور عیب جوئیوں کو قطعاً ترک کر دیں، باہمی اختلافات کو بھول جائیں اور اپنے فرض کو محسوس کریں، خدا تعالیٰ اور اس کے رسول کی رضامندی حاصل کرنے اور اسلام کی مدد کرنے کے لیے تیار ہو جائیں اور حقیقی شہنشاہ رب العالمین احکم الحاکمین کی مقدس بارگاہ میں اپنے گناہوں سے توبہ و استغفار کریں اور سچے دل سے رو کر گڑگڑا کر مقامات مقدسہ اور جزیرۃ العرب کے غیر مسلموں سے پاک رہنے اور خلافت اسلامیہ کے اقتدار اور اسلامی سلطنت کی عزت قائم رہنے کی دعا مانگیں، جہری نمازوں کی آخری رکعت میں رکوع کے بعد قنوت میں قنوت نازلہ پڑھیں، (۱) امام زور سے قنوت پڑھے اور مقتدی آہستہ آہستہ آئین کہتے جائیں، ہاتھ باندھے رکھیں، قنوت نازلہ کے الفاظ یہ ہیں:

== عن أنس بن مالك سئل هل قنت رسول الله صلى الله عليه وسلم في صلاة الصبح قال نعم فقبل له قبل

الرکوع أو بعده قال بعد الرکوع. (سنن النسائي، باب القنوت في صلاة الصبح: ۱۲۱/۱، انیس)

(۱) إذا وقعت نازلة قنت الإمام في الصلاة الجهرية... والذي يظهر لي أن المقتدى يتابع إمامه إلا إذا جهر فيؤمن

وأنه يقنت بعد الرکوع، لا قبله. (رد المحتار، باب الترتب والنوافل، مطلب في قنوت النازلة: ۱۱/۲، ط: سعيد)

”اللّٰهُمَّ اهْدِنَا فِيمَنْ هَدَيْتَ وَعَافِنَا فِيمَنْ عَافَيْتَ وَتَوَلَّنَا فِيمَنْ تَوَلَّيْتَ وَبَارِكْ لَنَا فِيمَا أَعْطَيْتَ وَقِنَا شَرَّ مَا قَضَيْتَ إِنَّكَ تَقْضِي وَلَا يَقْضِي عَلَيْكَ وَأَنْه لَا يَذِلُّ مَنْ وَالَيْتَ وَلَا يَعْزُزُ مَنْ عَادَيْتَ تَبَارَكَتَ رَبَّنَا وَتَعَالَيْتَ وَنَسْتَغْفِرُكَ وَنَتُوبُ إِلَيْكَ وَصَلَّى اللّٰهُ عَلَى النَّبِيِّ الْكَرِيمِ، اللّٰهُمَّ اغْفِرْ لَنَا وَلِلْمُؤْمِنِينَ وَالْمُؤْمِنَاتِ وَالْمُسْلِمِينَ وَالْمُسْلِمَاتِ وَأَلْفَ بَيْنَ قُلُوبِهِمْ وَأَصْلَحْ ذَاتَ بَيْنِهِمْ وَانصُرْنَا عَلَىٰ عَدُوِّكَ وَعَدُوَّهُمْ، اللّٰهُمَّ الْعَنِ الْكُفْرَةَ الَّذِينَ يَصُدُّونَ عَنْ سَبِيلِكَ وَيَكْذِبُونَ رِسْلَكَ وَيَقَاتِلُونَ أَوْلِيَائَكَ، اللّٰهُمَّ خَالَفْ بَيْنَ كَلِمَتِهِمْ وَزَلْزِلْ أَقْدَامَهُمْ وَأَنْزِلْ بِهِمْ بَاسَكَ الَّذِي لَا تَرُدُّهُ عَنِ الْقَوْمِ الْمَجْرُمِينَ“۔ (الحلبی الکبیر، صلاة الوتر، ص: ۴۱۷-۴۱۸، ط، سهیل اکادمی لاہور)

کتبہ محمد کفایت اللہ غفرلہ، مدرس مدرسہ امینیہ دہلی، ۲۴ جمادی الاخریٰ ۱۳۳۸ھ۔ (کفایت المفتی: ۲۴۱/۳-۲۴۳)

جواب دیگر:

حوادث اور مصائب کے پیش آنے پر حنفیہ نے بھی فرائض میں قنوت پڑھنے کو مسنون کہا ہے، (۱) اور اس مصیبت سے بڑھ کر مسلمانوں پر اور کیا آفت ہوگی، جو آج کل جنگ بلقان سے پیش آرہی ہے۔ تمام مسلمان خدائے پاک کی جناب میں گریہ وزاری کریں اور فجر کی نماز میں اخیر رکعت کے رکوع کے بعد دعائے قنوت پڑھیں، (۲) اور اپنے اسلامی بھائیوں کی عزت و وقار کے ساتھ اس مصیبت سے نجات پانے کی دعا مانگیں اور جہاں تک ممکن ہو مجروحین و یتامیٰ اور یتیموں کی امداد و اعانت کے لیے چندہ بھیجیں۔ طریقہ قنوت کا یہ ہے کہ امام دوسری رکعت کے رکوع کے بعد قوے میں یہ دعا پڑھے:

”اللّٰهُمَّ اهْدِنَا فِيمَنْ هَدَيْتَ وَعَافِنَا فِيمَنْ عَافَيْتَ وَتَوَلَّنَا فِيمَنْ تَوَلَّيْتَ وَبَارِكْ لَنَا فِيمَا أَعْطَيْتَ وَقِنَا شَرَّ مَا قَضَيْتَ إِنَّكَ تَقْضِي وَلَا يَقْضِي عَلَيْكَ وَأَنْه لَا يَذِلُّ مَنْ وَالَيْتَ وَلَا يَعْزُزُ مَنْ عَادَيْتَ تَبَارَكَتَ رَبَّنَا وَتَعَالَيْتَ وَنَسْتَغْفِرُكَ وَنَتُوبُ إِلَيْكَ وَصَلَّى اللّٰهُ عَلَى النَّبِيِّ الْكَرِيمِ، اللّٰهُمَّ اغْفِرْ لَنَا وَلِلْمُؤْمِنِينَ وَالْمُؤْمِنَاتِ وَالْمُسْلِمِينَ وَالْمُسْلِمَاتِ وَأَلْفَ بَيْنَ قُلُوبِهِمْ وَأَصْلَحْ ذَاتَ بَيْنِهِمْ وَانصُرْنَا عَلَىٰ عَدُوِّكَ وَعَدُوَّهُمْ، اللّٰهُمَّ الْعَنِ الْكُفْرَةَ الَّذِينَ يَصُدُّونَ عَنْ سَبِيلِكَ وَيَكْذِبُونَ رِسْلَكَ وَيَقَاتِلُونَ أَوْلِيَائَكَ، اللّٰهُمَّ خَالَفْ بَيْنَ كَلِمَتِهِمْ وَزَلْزِلْ أَقْدَامَهُمْ وَأَنْزِلْ بِهِمْ بَاسَكَ الَّذِي لَا تَرُدُّهُ عَنِ الْقَوْمِ الْمَجْرُمِينَ“۔ (الحلبی الکبیر، صلاة الوتر، ص: ۴۱۷-۴۱۸)

(۱) قال الشامی: ”والنازلة الشديدة من شدائد الدهر ولا شك أن الطاعون من أشد النوازل۔ (رد المحتار، باب الوتر والنوافل، مطلب فی قنوت النازلة: ۱/۲، ط: سعید)

(۲) عن أنس بن مالک قنت رسول اللّٰه صلی اللّٰه وسلم شهراً بعد الركوع فی صلاة الصبح يدعو رعل وذكوان۔ (الصحيح لمسلم، باب استحباب القنوت فی جميع الصلوات: ۲۳۷/۱، انیس)

اگر مقتدیوں کو یاد ہو تو بہتر ہے کہ امام اور مقتدی سب آہستہ آہستہ پڑھیں اور مقتدی نہ پڑھ سکیں تو بہتر ہے کہ امام زور سے یہ دعا پڑھے اور مقتدی آہستہ آہستہ آمین کہتے رہیں، امام اور مقتدی دونوں ہاتھ باندھے رہیں۔ (۱)

کتبہ: محمد کفایت اللہ عفا اللہ عنہ، مدرس مدرسہ امینیہ دہلی

الجواب صحیح: ضمیر الدین احمد / الجواب صواب: بندہ محمد قاسم عفی عنہ، مدرس مدرسہ امینیہ دہلی / الجواب صحیح: بندہ ضیاء الحق عفی عنہ / الجواب صحیح: انظار حسین عفی عنہ، مدرس مدرسہ امینیہ دہلی (مہر) / یقال لہ ابراہیم (مہر) / ابو محمد عبد الحق (مہر) / محمد سیف الرحمن / الجواب صحیح: محمد عبدالرشید، مہتمم مدرسہ نعمانیہ دہلی (مہر) / ابوالحسن سید محمد تلمطف حسین / الجواب صحیح: محمد کرامت اللہ عفی عنہ (مہر) / عبدالجبار عمر پوری (مہر) / سید محمد عبدالسلام عفی عنہ (کفایت المشتی: ۳/۴۴۳)

قنوت نازلہ تمام نمازوں میں اور دعا ہاتھ اٹھا کر:

سوال: ایک مولوی صاحب اہل حدیث نماز پنجگانہ فرائض کی رکعت اخیرہ میں بعد رکوع ہاتھ اٹھا کر امام دعا پڑھتا ہے اور مقتدی بھی ہاتھ اٹھا کر بطریق دعا آمین کہتے ہیں۔ کیا یہ دعا اس طریق سے پڑھنا جائز ہے، یا نہیں؟

الجواب

ایسا بھی ثابت ہے، لہذا اس میں کچھ حرج نہیں ہے اور حنفیہ نے بھی اس کی اجازت دی ہے، (۲) اگرچہ زیادہ تر

روایات صحیح کی نماز میں ہیں۔ (۳) فقط (فتاویٰ دارالعلوم دیوبند: ۴/۱۹۹)

(۱) لما رواه الإمام أبو حنيفة عن ابن مسعود رضى الله عنه؛ لأن رسول الله صلى الله عليه وسلم لم يقنت في الفجر قط إلا شهر واحدًا لم ير قبل ذلك، ولا بعده، وإنما قنت شهرًا يدعوا على قوم من العرب، ثم تركه. (شرح معاني الآثار، باب القنوت في صلاة الفجر: ۱۷۵/۱، انيس) (البحر الرائق، باب الوتر: ۴۷/۳، ط: دار المعرفة، بيروت لبنان) (إنما لا يقنت عندنا في صلاة الفجر من غير بلية فإن وقعت فتنة أو بلية لأبأس به، فعلة رسول الله صلى الله عليه وسلم إلخ أن المقتدى يتابع إمامه إلا إذا جهر فيؤمن وأنه يقنت بعد الركوع، لا قبله إلخ. (رد المحتار، باب الوتر والنوافل، مطلب في قنوت النازلة: ۱۱/۲، ط: سعيد)

(۲) ”ولا يقنت لغيره إلا لنازلة فيقنت الإمام في الجهرية“. (الدر المختار على هامش رد المحتار، باب الوتر والنوافل: ۶۲۸/۱، ظفیر)

(۳) وهو صريح في أن قنوت النازلة عندنا مختص بصلاة الفجر دون غيرها من الصلوات الجهرية أو السرية. (رد المحتار، باب الوتر والنوافل: ۶۲۸/۱، ظفیر)

عن أبي هريرة قال: لما رفع رسول الله صلى الله عليه وسلم رأسه من الركعة الثانية من صلاة الصبح قال: اللهم انج الوليد بن بن الوليد وسلمة بن هشام وعياش بن أبي ربيعة والمستضعفين بمكة اللهم اشدد وطأتك على مضر واجعلها عليهم سنين كسني يوسف. (سنن النسائي، باب القنوت في صلاة الصبح: ۱۲۱/۱، رقم الحديث: ۱۰۷۳/۱ وسنن أبي داود، باب القنوت في الصلوات: ۲۰۴/۱، رقم الحديث: ۱۴۴۲، انيس)

کیا قنوت نازلہ نماز فجر میں درست ہے:

سوال: عند الاحناف نماز فجر میں کس وقت میں ہاتھ اٹھا کر ”دعائے قنوت“، یا ”اللہم انصر من نصر دین محمد صلی اللہ علیہ وسلم“، یا اور کوئی دعا پڑھنا جائز ہے، یا نہیں؟ اگر کوئی حنفی جس کو فقہ کا علم نہ ہو، یا ہو، وہ امام شافعی، یا امام احمد، یا امام مالک رحمہم اللہ کو حقارت کی نگاہ سے دیکھے تو وہ حنفی پختہ ہو سکتا ہے، یا نہیں؟

الجواب

حنفیوں کے نزدیک بوقت نزول حادثہ کے صرف صبح کی نماز میں بعد رکوع کے دوسری رکعت میں بلا ہاتھ اٹھائے دعائے قنوت پڑھنا جائز ہے، (۱) اور باقی نمازوں میں جائز نہیں، اور بلا نزول حادثہ کے کسی نماز میں کسی وقت جائز نہیں۔ شامی میں ہے:

”قال الحافظ أبو جعفر الطحاوی: إنما لا یقنت عندنا فی صلاة الفجر من غیر بلیة فإن وقعت فتنة أو بلیة فلا بأس به، فعلة رسول اللہ صلی اللہ علیہ وسلم“۔ (۲)

اور اس کے بعد شامی میں ہے:

”إن قنوت النازلة عندنا مختص بصلاة الفجر دون غيرها من الصلوات الجهرية أو السرية“۔ (۳)

اور پھر اسی میں ہے:

”وإنه یقنت بعد الركوع لا قبله“۔ (۴)

ائمہ اربعہ اپنے اپنے مذہب میں سب حق پر ہیں اور ان کا اختلاف از قبیلہ ”اختلاف اُمتی رحمة“ ہے، اس واسطے کسی مقلد کو جائز نہیں کہ کسی امام کو بنظر حقارت دیکھے؛ بلکہ مقلد کو چاہیے کہ وہ اپنے امام کے مذہب کو صواب محتمل خطا سمجھے اور دوسرے امام کے مذہب کو غلط محتمل صواب سمجھے۔ در مختار میں ہے:

فيها لو إذا سئلنا عن مذهبنا ومذهب مخالفنا قلنا وجوباً: ”مذهبنا صواب یحتمل الخطاء

ومذهب مخالفنا خطاء یحتمل الصواب“۔ (۵) فقط (فتاویٰ دارالعلوم دیوبند: ۱۸۹/۴-۱۹۰)

(۱) عن أبي هريرة قال: لما رفع رسول الله صلى الله عليه وسلم رأسه من الركعة الثانية من صلاة الصبح قال: اللهم انج الوليد بن بن الوليد وسلمة بن هشام وعياش بن أبي ربيعة والمستضعفين بمكة اللهم اشدد وطأتك على مضر واجعلها عليهم سنين كسني يوسف. (سنن النسائي، باب القنوت في صلاة الصبح: ۱۲۱/۱، رقم الحديث: ۱۰۷۳/۱ وسنن أبي داود، باب القنوت في الصلوات: ۲۰۴/۱، رقم الحديث: ۱۴۲، انيس)

(۲) رد المحتار، باب الوتر والنوافل: ۶۲۸/۱، ظفیر

(۵) مقدمة الدر المختار على هامش رد المحتار: ۴۵/۱، ظفیر

نماز فجر میں دعاء قنوت پڑھنے کا حکم:

سوال: موجودہ زمانہ میں نماز فجر میں دعاء قنوت پڑھنا کیسا ہے؟

الجواب

جائز ہے۔ (۱) واللہ اعلم؛ بلکہ ایک قول پر مستحب ہے۔ فافہم

۳۰ رمضان ۱۴۳۰ھ (امداد الاحکام: ۲۰۴/۲)

فجر میں دعاء قنوت:

سوال: ہمارے شہر کی تقریباً تمام مساجد میں فجر کی دوسری رکعت میں رکوع کے بعد قومہ میں ایک طویل دعا باواز بلند پڑھی جا رہی ہے، جس کو تمام مقتدی حضرات خاموش کھڑے سنتے ہیں، پھر باقی نماز مکمل کی جاتی ہے۔ کیا اس طرح دعاء قنوت پڑھنے کی اجازت ہے اور ایسی صورت میں ہماری فرض نماز ادا ہو جائے گی؟ (شیخ یوسف علی، بکنتیال)

الجواب

رسول اللہ صلی اللہ علیہ وسلم سے نماز فجر میں ہمیشہ دعاء قنوت پڑھنا ثابت نہیں، یہی حنفیہ اور اکثر فقہاء کی رائے ہے؛ (۲) لیکن مسلمان جب کسی بڑی ابتلاء سے دوچار ہوں تو ایسے موقعوں پر چند دنوں آپ صلی اللہ علیہ وسلم کا فجر میں خصوصی طور پر دعاء قنوت پڑھنا ثابت ہے، (۳) اس کو قنوت نازلہ کہتے ہیں۔ پس اس کا معمول نہ بنایا جائے، البتہ مسلمانوں کے غیر معمولی طور پر مصیبت میں مبتلا ہونے کے وقت یہ دعا پڑھی جاسکتی ہے۔ (کتاب الفتاویٰ: ۳۳۵/۲-۳۳۶)

عند الاحناف قنوت نازلہ رکوع کے بعد ہے اور صرف نماز فجر میں:

سوال: قنوت نازلہ قبل رکوع پڑھنی چاہیے، یا بعد رکوع؟ اور کن کن نمازوں میں اور ہاتھ باندھ کر، یا کھول کر، یا

(۱) أن أنس بن مالک سئل هل قنت رسول الله صلى الله عليه وسلم في صلاة الصبح. (سنن النسائي، باب

القنوت في صلاة الصبح: ۱۲۱/۱، انيس)

(۲) (ولا يقنت لغيره) إلا لنزالة فيقنت الإمام في الجهرية. (الدر المختار على رد المحتار: ۴۴۸/۲)

(۳) چنانچہ جب قبل رکوع، ذکوان، عصیہ اور بنی لحيان والوں نے ستر قراء انصاری صحابہ رضی اللہ عنہم کو قتل کر دیا، تو حضور صلی اللہ علیہ وسلم نے نماز فجر میں ایک مہینہ تک ان کے خلاف قنوت نازلہ کا اہتمام فرمایا:

”أن نبي الله صلى الله عليه وسلم قنت شهراً في صلاة الصبح يدعوا على أحياء من أحياء العرب على رعل و ذكوان وعصية وبنی لحيان“ (دیکھئے: صحيح البخاري، رقم الحديث: ۴۰۹۰، باب غزوة الرجيع ورعل و ذكوان وبشر معونة، كتاب المغازي)

اٹھا کر؟ اور احناف کے یہاں قنوت وتر قبل رکوع پڑھی جاتی ہے، کیا قنوت نازلہ کا حکم اس سے علاحدہ ہے؟ کس دلیل سے؟ اور احناف کے یہاں جو قاعدہ ہے کہ ہر ذکر طویل مسنونہ اس میں ہاتھ باندھنا، اس کا کیا ماخذ ہے؟ جو ہاتھ باندھنا تکبیر تحریمہ کے بعد ثابت ہے، وہ رکوع سے جاتے وقت ختم ہو جاتا ہے، اب بعد رکوع کھڑا ہونا جدید ہے، اس میں ارسال اور اعتماد آنحضرت صلی اللہ علیہ وسلم، یا آثار صحابہ سے ثابت ہے، یا نہیں؟ اور امام ابو یوسف کا یہ فعل کہ وہ قنوت ہاتھ اٹھا کر پڑھتے تھے اور صاحب فتح القدیر نے جو ایک روایت بسند ابی ہریرہ بیان کی ہے:

”كان النبي صلى الله عليه وسلم إذا رفع رأسه من الركوع من صلاة الصبح في الركعة الثانية يرفع يديه فيدعو بهذا الدعاء ”اللهم اهدني فيمن هديت، الخ“.

کیا اس حدیث کی وجہ سے ابو یوسف کے فعل کو قنوت ہے، یا نہیں؟ اور احناف کا مفتی بہ قول کیا ہے؟

الجواب

قنوت نازلہ بعد الركوع ہے اور حنفیہ نے صرف نماز صبح میں اس کو اختیار کیا ہے، (۱) اگرچہ بعض فقہانے جملہ صلوٰۃ جہریہ میں بھی جائز رکھا ہے، (۲) اور کتب فقہ و حدیث سے واضح ہے کہ قنوت صبح جس کو حنفیہ نے نوازل میں غیر منسوخ مانا ہے وہ بعد الركوع تھا، (۳) اور اس وقت ارسال اولیٰ معلوم ہوتا ہے۔ (۴)

(۱) عبيد الحسن قال: سمعت ابن معقل يقول: صليت خلف علي رضي الله عنه الصبح، فقلت، قال أبو جعفر: فقد يجوز أن يكون علي كان يرى القنوت في صلاة الفجر في سائر الدهر. (شرح معاني الآثار، باب القنوت في صلاة الفجر: ۱/۷۸، انيس)

(۲) قال الحافظ أبو جعفر الطحاوي: إنما لا يقنت عندنا في صلاة الفجر من غير بلية فإن وقعت فتنة أو بلية فلا بأس به فعله رسول الله صلى الله عليه وسلم وأما القنوت في الصلوات كلها للنوازل فلم يقل به إلا الشافعي وهو صريح في أن قنوت النازلة عندنا مختص بصلاة الفجر دون غيرها من الصلوات الجهرية والسرية، وفي شرح النقاية معزياً إلى الغاية: وإن نزل بالمسلمين نازلة قنت الإمام في صلاة الجهر. (رد المحتار، باب الوتر والنوافل، مطلب في القنوت للنازلة: ۱/۶۲۸)

وهو قول الثوري وأحمد وقال جمهور أهل الحديث: القنوت عند النوازل مشروع في الصلوات كلها، إلخ. (البحر الرائق، باب الوتر والنوافل: ۴/۴۲، ظفیر)

(۳) سئل أنس، أقنت النبي صلى الله عليه وسلم في صلاة الفجر؟ قال: نعم، فقل له، أو قللت له: قبل الركوع أو بعده؟ قال: بعد الركوع يسيراً. (شرح معاني الآثار، باب القنوت في صلاة الفجر: ۱/۷۴۱، وصحيح البخاري، باب القنوت قبل الركوع أو بعده، أبواب الوتر: ۱/۱۳۶، انيس)

(۴) وهل القنوت هنا قبل الركوع أم بعده لم أره والذي يظهر لي أن المقتدى يتابع إمامه إلا إذا جهر فيؤمن وأنه يقنت بعد الركوع لا قبله بدليل أن ما استدلل به الشافعي على قنوت الفجر، وفيه التصريح بالقنوت بعد الركوع حمله علمائنا على القنوت للنازلة، ثم رأيت الشرنبلالي في مراقي الفلاح صرح بأنه بعده واستظهر الحموي أنه قبله والأظهر ما قلناه، والله أعلم. (رد المحتار، باب الوتر والنوافل، مطلب في القنوت للنازلة: ۱/۶۲۸، ظفیر)

کیوں کہ رفع کا جواب صاحب فتح القدیر نے یہ دیا ہے امام ابو یوسفؒ کے استدلال کا کہ ہر دعا میں رفع ہونا یہ کلی نہیں ہے؛ بلکہ مخصوص ہے اس دعا کے ساتھ جو خارج عن الصلوٰۃ ہو۔ ﴿وَلِكُلِّ وَجْهَةٌ مَوْلِيهَا﴾ پس زیادہ بحث کی اس میں ضرورت نہیں ہے، ہر ایک قول کی کچھ وجہ نکل سکتی ہے اور نقل روایات کی فرصت نہیں ہے۔ فقط (فتاویٰ دارالعلوم دیوبند: ۱۹۰/۴، ۱۹۲)

کس امام کے یہاں قنوت نازلہ فجر میں ہے:

سوال: آج کل فجر کی نماز میں دعاء قنوت پڑھنا کس امام کا مذہب ہے؟

الجواب

ایسے حوادث کے وقت دعاء قنوت صبح کی نماز میں حنفیہ نے بھی جائز رکھی ہے۔ (۱) فقط (فتاویٰ دارالعلوم دیوبند: ۱۹۵/۴)

قنوت نازلہ تمام جہری نمازوں میں ہے، یا صرف فجر میں:

سوال: حنفیہ کے صحیح مذہب اور رائج اقوال کے اعتبار سے قنوت نازلہ صرف فجر کی نماز میں پڑھنی چاہیے، یا تمام جہری نمازوں میں پڑھنا ضروری ہے؟ اگر کوئی امام صرف فجر کی نماز میں قنوت پڑھے اور دوسری جہری نمازوں میں نہ پڑھے تو اس سے جبراً باقی نمازوں میں پڑھوایا جاوے گا، یا نہ؟ قنوت نازلہ علاوہ فجر کے دیگر نمازوں میں منسوخ ہے، یا نہیں؟ اور آنحضرت صلی اللہ علیہ وسلم نے قنوت نازلہ کس وقت تک پڑھا ہے، جب تک وہ کام پورا ہوا، یا پہلے ہی ترک کر دیا؟

الجواب

راجع عند الحنفیہ یہ ہے کہ قنوت نازلہ صرف فجر کی نماز میں ہے۔ (۲) تمام جہری نمازوں میں اگرچہ بعض کتب سے

(۱) سئل أنس، أقننت النبي صلى الله عليه وسلم في صلاة الفجر؟ قال: نعم، فقليل له، أو قللت له: قبل الركوع أو بعده؟ قال: بعد الركوع يسيراً. (شرح معاني الآثار، باب القنوت في صلاة الفجر: ۱۷۴/۱، وصحيح البخاري، باب القنوت قبل الركوع أو بعده، أبواب الوتر: ۱۳۶/۱، انيس)

”ولا يقنن لغيره إلا لنزلة فيقنن الإمام في الجهرية وقيل في الكل“. (الدر المختار)

وهو صريح في أن قنوت النازلة عندنا مختص بصلاة الفجر دون غيرها من الصلوات الجهرية والسرية. (رد

المحتار، باب الوتر والنوافل: ۶۲۸/۱، ظفیر)

لما رواه الإمام أبو حنيفة عن ابن مسعود رضي الله عنه أن رسول الله صلى الله عليه وسلم لم يقنن في الفجر قط إلا شهراً واحداً لم يرقبل ذلك ولا بعده وإنما قنن شهراً يدعو على قوم من العرب ثم تركه. (البحر الرائق، باب الوتر والنوافل: ۴۴/۲، ظفیر)

(۲) عن أنس بن مالك أن رسول الله صلى الله عليه وسلم قنن بعد الركوع في صلاة الفجر يدعو على نبي عصى. (الصحيح لمسلم، باب استحباب القنوت في جميع الصلوات: ۲۳۷/۱، انيس)

==

اس کی بھی اجازت معلوم ہوتی ہے۔ (۱) بہر حال اگر کوئی امام صرف فجر کی نماز میں دعاء قنوت نازلہ پڑھے اور دیگر جہری نمازوں میں نہ پڑھے تو اس پر جبر کرنے کی ضرورت نہیں ہے کہ تمام جہری نمازوں میں پڑھے، کیوں کہ یہ عند الحنفیہ مختلف فیہ ہے۔ پس احوط اور معمول اکابر کا صرف نماز فجر میں ہے۔

كما في الشامي بعد نقل كلام الإمام الطحاوي: وهو صريح في أن قنوت النازلة عندنا مختص بصلوة الفجر دون غيرها من الصلوات الجهرية أو السرية، إلخ. (۲)

اور اس کی کچھ تحدید منقول نہیں ہے کہ آنحضرت صلی اللہ علیہ وسلم نے، یا آپ صلی اللہ علیہ وسلم کے بعد صحابہ کرامؓ نے جو قنوت بوقت نازل پڑھا، وہ کس وقت تک پڑھا۔ ظاہر یہ ہے کہ رفع نازلہ تک پڑھا ہوگا، جو کہ وجہ اس کی مشروعیت کی ہے، چنانچہ فقہانے بھی اس کی کچھ تحدید نہ کی اور یہ فرمایا: ”ولا يقنّت لغيره إلا لنازلة“۔ (الدر المختار)

ظاہر اللفظ ”إلا لنازلة“ سے معلوم ہوتا ہے کہ جس وقت تک وہ نازلہ موجود ہو دعاء مذکور مشروع ہے اور حدیث انسؓ میں ہے: ”أن النبي صلى الله عليه وسلم قنّت شهراً ثم تركه“۔ (رواه أبو داود والنسائي) (۳)

ایک ماہ کے بعد ترک فرمانا یہ آپ کا، یا اس وجہ سے ہو کہ مقصد پورا ہو گیا اور دعا مقبول ہو گئی اور آثار بد دعا ظاہر ہونے لگے، یا آپ کو حکم ہو گیا کہ اب ترک کر دیجئے، اب ضرورت نہیں رہی۔ بہر حال اب مشروعیت اس کی تابقاً نازلہ عند الفقہاء مسلم ہے۔ فقط (فتاویٰ دارالعلوم دیوبند: ۱۹۶/۴-۱۹۷)

قنوت نازلہ جمعہ میں درست ہے، یا نہیں:

سوال: و ت نازلہ کا جمعہ میں پڑھنا جائز ہے، یا نہیں؟

الجواب

بعض روایات کے موافق جن میں تمام جہری نمازوں میں قنوت نازلہ پڑھنے کو جائز لکھا ہے، جمعہ کی نماز میں بھی درست ہے۔ (۴) (فتاویٰ دارالعلوم دیوبند: ۱۹۵/۴)

== عن أبي هريرة قال: لما رفع رسول الله صلى الله عليه وسلم رأسه من الركعة الثانية من صلاة الصبح قال: اللهم... (سنن النسائي، باب القنوت في صلاة الصبح: ۱۲۱/۱، انيس)

(۱) عن البراء قال: قنّت رسول الله صلى الله عليه وسلم في صلاة الفجر والمغرب. (الصحيح لمسلم، باب استحباب القنوت في جميع الصلوات: ۲۳۷/۱، انيس)

(۲) رد المحتار، باب الوتر والنوافل، مطلب في القنوت للنازلة: ۶۲۸/۱، ظفیر

(۳) مشکوٰۃ، باب القنوت، الفصل الثاني، ص: ۱۱۴، ظفیر (سنن النسائي، باب اللعن في القنوت: ۱۲۲/۱، انيس)

(۴) فيقنّت الإمام في الجهرية. (الدر المختار على هامش رد المحتار، باب الوتر والنوافل: ۶۲۸/۱، ظفیر)

قنوت نازلہ مغرب و عشا میں درست ہے، یا نہیں:

سوال: سنا ہے کہ دیوبند میں کوئی فتویٰ چھپا ہے، جس میں عشا کی اخیر رکعت میں دعا پڑھنا لکھا ہے۔

الجواب

یہاں سے جو فتویٰ چھپا ہے، اس میں صبح کی نماز میں دعائے قنوت پڑھنے کو لکھا ہے اور بعض نے عشا اور مغرب میں بھی جائز لکھا ہے۔ (۱) فقط (فتاویٰ دارالعلوم دیوبند: ۱۹۲/۴)

قنوت نازلہ ہمیشہ پڑھنا:

سوال: ایک مسجد میں امام صبح کی نماز میں مداومت کے ساتھ قنوت نازلہ پڑھتا ہے اور حنفی ہونے کے باوجود ہاتھ چھوڑ کر پڑھتا ہے۔ کیا قنوت ہمیشہ پڑھنا جائز ہے؟ کیا حنفی امام کا ہاتھ چھوڑ کر پڑھنا جائز ہے؟ کیا بعض مقتدیوں کا ہاتھ چھوڑ کر پڑھنا جائز ہے؟

(المستفتی: مولوی محمد رفیق صاحب دہلوی)

الجواب

قنوت نازلہ کسی سخت مصیبت عامہ کے وقت پڑھی جاتی ہے، اگر امام کے نزدیک کوئی ایسی مصیبت عامہ باقی ہے تو وہ قنوت نازلہ پڑھ سکتا ہے، (۲) اور ہاتھ باندھنا اولیٰ ہے، تاہم اس سے جھگڑا کرنا اچھا نہیں۔

محمد کفایت اللہ کان اللہ دہلی (کفایت المفتی: ۴۳۹/۳)

کیا قنوت نازلہ اب نہیں پڑھ سکتے:

سوال: قنوت نازلہ جو حادثات کے مواقع پر پڑھی جاتی ہے اور آج کل بھی اکثر مساجد میں پڑھی جا رہی ہے، زید کہتا ہے کہ قنوت نازلہ اب نہیں پڑھنی چاہیے؛ کیوں کہ نبی کریم صلی اللہ علیہ وسلم نے قنوت پڑھی، پھر اللہ پاک نے ﴿لَيْسَ لَكَ مِنَ الْأَمْرِ شَيْءٌ﴾ (۳) آیت نازل فرما کر منع کر دیا تو آپ صلی اللہ علیہ وسلم نے پڑھنی چھوڑ دی۔ ثبوت میں حضرت ابو مالک انجلی کی حدیث پیش کرتا ہے:

(۱) ”ولا یقنت لغيره إلا لنزالة فيقنت الإمام في الجهرية وقيل في الكل“۔ (الدر المختار علی هامش رد المحتار، باب الوتر والنوافل: ۶۲۸/۱، ظفیر)

(۲) عن ابن سيرين قال: حدثني بعض من صلى مع رسول الله صلى الله عليه وسلم صلاة الصبح فلما قال سمع الله لمن حمده في الركعة الثانية قام هنيئاً۔ (سنن النسائي، باب القنوت في صلاة الصبح: ۱۲۱/۱، انيس)

قال أبو جعفر الطحاوي: ”إنما لا يقنت عندنا في صلاة الفجر من غير بلية فإن وقعت فتنة أو بلية فلا بأس به فعلة رسول الله صلى الله عليه وسلم۔ (رد المحتار، كتاب الصلاة، باب الوتر والنوافل، مطلب في قنوت النازلة: ۱۱/۲، ط: سعيد)

(۳) سورة آل عمران: ۱۲۸، انيس

عن أبي مالک الأشجعي قال: قلت لأبي: يا أبت قد صليت خلف رسول الله صلى الله عليه وسلم وأبي بكر وعمر وعثمان وعلي ههنا بالكوفة نحواً من خمس سنين كانوا يقتنون؟ قال: أي بني محدث. (رواه الترمذی والنسائی وابن ماجه)

اس کے علاوہ بڑے بڑے حادثات ہوئے، حضرت حسنین رضی اللہ تعالیٰ عنہما کا، حضرت عثمان ذوالنورین کا اور بھی شہید ہوئے، کسی نے قنوت نازلہ نہیں پڑھی۔

(المستفتی: ۲۷۹، مولوی نور الحسن دہلی۔ ۲۸ جمادی الثانی ۱۳۶۲ھ، مطابق یکم جولائی ۱۹۴۳ء)

الجواب

قنوت نازلہ رسول اللہ صلی اللہ علیہ وسلم نے پڑھی اور خلفائے راشدین نے حضور اکرم صلی اللہ علیہ وسلم کے بعد پڑھی ہے۔ اس سے ثابت ہے کہ قنوت نازلہ ممنوع یا منسوخ نہیں ہوئی، آیہ کریمہ ﴿لَيْسَ لَكَ مِنَ الْأَمْرِ شَيْءٌ﴾ کے نزول سے قنوت نازلہ کی ممانعت نہیں ہوتی۔ آنحضرت صلی اللہ علیہ وسلم نے قنوت نازلہ میں بعض کفار کے نام لے کر بددعا کی تھی، اس کی ممانعت ہوئی تھی کہ مخصوص طور پر کسی کا نام لے کر بددعا نہ کی جائے۔ بخاری شریف میں یہ روایت ہے، حضرت عبداللہ بن عمر رضی اللہ عنہ بیان کرتے ہیں:

”أنه سمع رسول الله صلى الله عليه وسلم إذا رفع رأسه من الركوع في الركعة الآخرة من الفجر يقول: اللهم العن فلاناً وفلاناً بعد ما يقول سمع الله لمن حمده ربنا لك الحمد فأنزل الله: ﴿لَيْسَ لَكَ مِنَ الْأَمْرِ شَيْءٌ﴾ (إلى قوله) ﴿فَإِنَّهُمْ ظَالِمُونَ﴾ (۲)

(ترجمہ: حضرت عبداللہ بن عمرؓ نے سنا کہ حضور صلی اللہ علیہ وسلم جب فجر کی دوسری رکعت میں رکوع سے سر اٹھاتے تو سمع اللہ لمن حمده ربنا لك الحمد کے بعد کہتے: یا اللہ فلاں اور فلاں شخص کو لعنت کر تو یہ آیت اتری۔)

بخاری کی دوسری روایت میں ان لوگوں کے نام بھی مذکور ہیں، جن کے لیے بددعا فرماتے تھے کہ وہ صفوان بن امیہ اور سہیل بن عمرو اور حارث بن ہشام تھے، (۳) اور اخیر میں یہ تینوں ایمان لے آئے تھے، شاید اسی لیے اللہ تعالیٰ نے حضور کو کسی کا نام لے کر بددعا کرنے کی ممانعت فرمائی تھی۔ اس کے بعد حضور اکرم صلی اللہ علیہ وسلم نے کسی کا نام لے کر

(۱) مشکوٰۃ، باب القنوت؛ الفصل الثانی، ص: ۱۱۴، ط: سعید

(۲) باب قوله: ﴿لَيْسَ لَكَ مِنَ الْأَمْرِ شَيْءٌ﴾: ط: قديمی کتب خانہ کراچی (الآية الكريمة كاملاً):

﴿لَيْسَ لَكَ مِنَ الْأَمْرِ شَيْءٌ أَوْ يَتُوبَ عَلَيْهِمْ أَوْ يُعَذِّبُهُمْ فَإِنَّهُمْ ظَالِمُونَ﴾ (سورة آل عمران: ۱۲۸، انیس)

(۳) عن حنظلة بن أبي سفيان سمعت سالم بن عبد الله يقول: كان رسول الله صلى الله عليه وسلم يدعوا على

صفوان بن أمية وسهل بن عمرو والحارث بن هشام. (الحديث) (صحيح البخاري، غزوة أحد، باب قوله: ﴿لَيْسَ لَكَ مِنَ

الأمر شيء﴾: ط: ۶۵۵/۲، سعید)

قنوت میں بددعا نہیں کی۔ کسی کا فرقہ کے لیے، یا عموم کافروں کے لیے بددعا کرنی منع نہیں ہے۔ ایسی بددعا تو قرآن مجید میں موجود ہے: ﴿أَلَا لَعْنَةُ اللَّهِ عَلَى الظَّالِمِينَ﴾ (۱) اور حضرت ابوما لک اشجعی کی روایت قنوت نازلہ کے متعلق نہیں ہے، وہ تو نماز فجر میں دوامی قنوت کے متعلق ہے، وہ بے شک جمہور کے نزدیک بدعت ہے۔ قنوت نازلہ جس کا ثبوت آنحضرت صلی اللہ علیہ وسلم اور خلفائے راشدین سے ہے، اس کو بدعت کیسے کہا جاسکتا ہے؟ حضور اکرم صلی اللہ علیہ وسلم سے ثبوت تو بخاری کی روایتوں میں ہے، جس میں سے حضرت عبداللہ بن عمر رضی اللہ عنہما کی روایت اوپر بیان کی جا چکی ہے اور خلفائے راشدین کے متعلق فتح القدیر میں حافظ ابن ہمام رحمۃ اللہ علیہ نے ذکر کیا ہے:

”وقد روى عن صديق رضى الله عنه أنه قنت عند محاربة الصحابة مسيلمة وعند محاربة أهل الكتاب وكذا لك قنت عمرو كذا على في محاربة معاوية ومعاوية في محاربتة“۔ (۲)

اور کنز العمال میں ہے:

عن أبي رافع أن النبي صلى الله عليه وسلم وأبا بكر وعمر وعثمان وعلياً قنتوا بعد الركوع. (۳)

یہ قنوت نازلہ کا بیان ہے اور خلفائے راشدین نے جب حضور اکرم صلی اللہ علیہ وسلم کے بعد قنوت نازلہ پڑھی تو ثابت ہوا کہ قنوت نازلہ منسوخ نہیں ہے۔ نیل الاوطار میں قنوت نازلہ فجر کی نماز میں پڑھنے کا جواز خلفائے راشدین اربعہ اور بہت سے صحابہ کرام رضی اللہ عنہم سے نقل کیا ہے، لہذا یہ جواز صحیح اور ثابت اور قابل عمل ہے۔

محمد کفایت اللہ کان اللہ (کفایت المفتی: ۳۹۷-۴۴۱)

قنوت نازلہ کیا صرف خلیفۃ المسلمین پڑھ سکتا ہے:

سوال: ایک شخص کہتا ہے کہ قنوت نازلہ ائمہ مساجد کو پڑھنے کی اجازت نہیں ہے؛ بلکہ امام سے مراد خلیفۃ المسلمین ہے، جیسا کہ فعل رسول اللہ صلی اللہ علیہ وسلم اور عمل خلفائے راشدین رضوان اللہ علیہم اجمعین سے ثابت ہوتا ہے اور اسی قول کی روایات فقہیہ ”قنوت الامام“ سے تائید بھی ہوتی ہے؛ کیوں کہ امام کا لفظ مشترک ہے، جس میں تصریح مع حوالہ عمل غیر خلیفہ کی ضرورت ہے۔

(المستفتی: ۲۷۷۵، غلام محمد امام مسجد قادری پورا ضلع ملتان، ۶ شوال ۱۳۶۲ھ)

(۱) ﴿وَمَنْ أَظْلَمُ مِمَّنِ افْتَرَى عَلَى اللَّهِ كَذِبًا أُولَٰئِكَ يُعْرَضُونَ عَلَىٰ رَبِّهِمْ وَيَقُولُ الْأَشْهَادُ هَٰؤُلَاءِ الَّذِينَ كَذَبُوا عَلَىٰ رَبِّهِمْ أَلَا لَعْنَةُ اللَّهِ عَلَى الظَّالِمِينَ﴾ (سورة اليهود: ۱۸، انیس)

(۲) فتح القدیر، باب صلاة الوتر: ۱/۴۳، ط: مصر

(۳) کنز العمال، القنوت: ۸/۸۳، ط: مكتبة التراث الإسلامي، حلب

الجواب

”قنوت الإمام“ میں امام سے مراد خلیفۃ الاسلام امیر المومنین نہیں ہے؛ بلکہ امام جماعت مراد ہے۔ اس کی دلیل یہ ہے، جو شامی میں مذکور ہے:

”و ظاهر تقييد هم بالإمام أنه لا يقنط المنفرد وهل المقتدى مثله أم لا“۔ (۱)

یعنی فقہ کی روایات میں قنوت کو امام کے ساتھ اس لیے مقید کیا گیا ہے کہ منفرد قنوت نازلہ نہ پڑھے اور آیا مقتدی بھی اسی کی طرح؛ یعنی منفرد کے مثل ہے، یا نہیں؟ دیکھئے لفظ امام کو منفرد اور مقتدی کو مقابل سمجھا ہے، نہ کہ خلیفۃ المسلمین کے معنی میں، ورنہ یوں کہتے کہ خلیفۃ المسلمین کے علاوہ کوئی نہ پڑھے اور پھر مقتدی کے لیے قنوت پڑھنے کو ترجیح دی ہے، جب کہ امام سر اُپڑھے اور امام جہر سے پڑھے تو مقتدی آمین کہتا رہے۔

محمد کفایت اللہ کان اللہ (کفایت المفتی: ۴۲۱/۳)

قنوت نازلہ میں ہاتھ باندھے، یا نہیں:

سوال: در قنوت مذکورہ امام و مقتدی دست ارسال بکنند یا بندند، چنانچہ در وتر۔۔۔ بندند و آمین بجزر گویند یا خفیہ؟ (۲)

الجواب

امام و جماعت بظاہر دریں موقعہ ارسال کنند چرا کہ ایں قنوت بعد الرکوع است۔

کما صرح به فی الشامی: ”والذی یظهر لی أن المقتدی یتابع إمامه إلا إذا جهر فیؤمن وأنه یقنط بعد الرکوع لا قبله“ إلخ۔ (۳)

وظاہر است کہ قومہ محل ارسال است نہ محل قبض یدین و قیاس بر وتر بخوابد شد کہ در ایں قنوت قبل الرکوع است کہ آں محل قرأت محل قبض یدین است و آمین خواہ بجزر گویند، یا باخفاء۔

والثانی أولى؛ لأنه دعاء والإخفاء بالدعاء أولى۔ (۴) فقط (فتاویٰ دارالعلوم دیوبند: ۱۹۰/۴)

(۱) رد المحتار، باب الوتر والنوافل، مطلب فی قنوت النازلة: ۱۱/۲، ط: سعید

(۲) قنوت نازلہ میں امام و مقتدی سب ہاتھ باندھیں رہیں، یا چھوڑ دیں؟ جیسا کہ وتر میں باندھتے ہیں اور آمین زور سے کہیں، یا آہستہ؟ انیس

(۳) رد المحتار، باب الوتر والنوافل، مطلب فی القنوت للنازلة: ۱۱/۲۸، ظفیر

(۴) ﴿ادْعُوا رَبَّكُمْ تَضَرُّعًا وَخُفْيَةً إِنَّهُ لَا يُحِبُّ الْمُعْتَدِينَ﴾ (سورة الأعراف: ۵۵، انیس)

ترجمہ: امام اور پوری جماعت ظاہر ہے، اس موقع پر ہاتھ چھوڑ دیں گے؛ کیوں کہ یہ قنوت رکوع کے بعد ہے، جیسا کہ شامی میں تصریح ہے اور ظاہر ہے کہ قومہ ہاتھ چھوڑنے کا محل ہے، نہ کہ ہاتھ پکڑنے کا اور وتر پر قیاس نہیں ہوگا؛ کیوں کہ وہاں قنوت رکوع سے پہلے ہے کہ وہ قرأت اور ہاتھ پکڑنے کا محل ہے اور آمین زور سے کہیں، یا آہستہ؟ اختیار ہے، البتہ آہستہ کہنا بہتر ہے؛ کیوں کہ وہ دعا ہے اور دعا آہستہ کرنا بہتر ہے۔ انیس

قنوت نازلہ پڑھتے وقت ہاتھ چھوڑے رکھے اور مقتدی آمین کہیں:

سوال: دارالعلوم دیوبند سے جو دعائے قنوت مطبوعہ اس زمانہ میں پڑھنے کے واسطے شائع ہوئی ہے، اس کی ترکیب میں دو امر قابل دریافت ہیں:

اول یہ کہ دعا پڑھنے کے وقت ہاتھ لٹکائے رکھیں، یا اٹھائیں؟ جیسا کہ دعا کے واسطے اٹھائے جاتے ہیں۔ دوسرے یہ کہ مقتدی آمین بالجہر کہیں، یا بہ اخفا؟

الجواب

صبح کی نماز میں بعد رکوع کے جو کہ اس زمانہ میں دعائے قنوت پڑھی جاتی ہے، اس میں ہم لوگوں کا معمول یہ ہے کہ ہاتھ لٹکائے رہتے ہیں؛ کیوں کہ اس موقع پر ہاتھ کا باندھنا نہیں آیا ہے اور اٹھانا بھی حنفیہ کے قواعد سے چسپاں نہیں ہے؛ اس لیے یہی احوط اور بہتر معلوم ہوتا ہے کہ ہاتھ چھوڑے رکھیں اور مقتدی آمین بہ اخفا کہیں۔ (۱) فقط

(فتاویٰ دارالعلوم دیوبند: ۱۹۲/۴)

دعاء قنوت اور رفع یدین:

سوال: شارح حموی اشباہ کے قول ”وقنت الإمام فی صلوٰۃ الفجر“ کے تحت لکھتے ہیں: ”مناسب ہے کہ یہ قنوت رکعت ثانیہ میں رکوع سے پہلے ہو اور اس کے لیے تکبیر کہی جائے“۔ (انتہی کلامہ) اب اس جگہ تکبیر رفع یدین کے ساتھ ہوگی، یا بغیر رفع یدین؟

الجواب

تکبیر قنوت میں رفع یدین فقہا سنت کہتے ہیں، جیسا کہ تنویر الابصار میں ہے:

”ولا یسن رفع یدیہ إلا فی تکبیرۃ افتتاح وقنوت وعید“ الخ۔ (۲)

لیکن کسی مصیبت کے پیش آ جانے کی صورت میں جو قنوت نازلہ صبح کے وقت پڑھی جاتی ہے، اگرچہ بعض فقہانے اس کی تکبیر کو جائز قرار دیا؛ مگر اس کا ثبوت نہیں ملتا کہ اس قنوت نازلہ کی تکبیر کے وقت بھی رفع یدین ہوا ہو؛ بلکہ اکثر احادیث سے یہ ثابت ہوتا ہے کہ رسول اللہ صلی اللہ علیہ وسلم رکوع کے بعد تسمیع و تحمید سے فارغ ہو کر قنوت پڑھتے تھے اور ان کی تکبیر کا ذکر نہیں آیا۔

(۱) إن المقتدی یتابع إمامه إلا إذا جهر فیؤمّن. (رد المحتار، کتاب الصلاة، باب الوتر والنوافل: ۶۲۸/۱، ظفیر)

(۲) تنویر الأبصار علی صدر رد المحتار، کتاب الصلاة: ۵۰۶/۱-۵۰۷، دار الفکر بیروت، انیس

امام بخاریؒ حضرت ابو ہریرہ رضی اللہ عنہ سے روایت کرتے ہیں:

”أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا أَرَادَ أَنْ يَدْعُو عَلَى أَحَدٍ وَأَوْ يَدْعُو لِأَحَدٍ قَنَتَ بَعْدَ الرُّكُوعِ فَرُبَّمَا إِذَا قَالَ: الْحُ“ (۱)

ابوداؤد نے حضرت ابن عباس رضی اللہ عنہما سے روایت کیا:

”قَالَ: قَنَتَ رَسُولُ اللَّهِ صَلَّى اللَّهُ عَلَيْهِ وَسَلَّمَ شَهْرًا مُتَتَابِعًا فِي الظُّهْرِ وَالْعَصْرِ وَالْمَغْرِبِ وَالْعِشَاءِ وَصَلَاةِ الصُّبْحِ إِذَا قَالَ سَمِعَ اللَّهُ لِمَنْ حَمْدَهُ فِي الرُّكْعَةِ الْآخِرَةِ يَدْعُو عَلَى أَحْيَاءٍ مِنْ بَنِي سُلَيْمٍ، الْحُ“ (۲)

دوسری روایتوں میں بھی یہی مضمون ہے۔ (مجموعہ فتاویٰ مولانا عبدالحی اردو: ۲۲۰-۲۲۱)

قنوت نازلہ میں رفع یدین وغیرہ کے احکام:

سوال: یہاں سے کانپور ایک سوال کے جواب میں قنوت نازلہ میں ارسال یدین پر عمل کرنے کو لکھا گیا تھا، وہاں سے ایک عالم کا ایک طویل خط وضع یدین کی ترجیح کے اثبات میں آیا، جس کا خلاصہ خود جواب سے معلوم ہو سکتا ہے، جو یہاں سے لکھا گیا اور جو درج ذیل ہے؟

الجواب

مولانا

السلام علیکم

مسئلہ مجتہد فیہ ہے، دلائل سے دونوں طرف گنجائش ہے اور ممکن ہے کہ ترجیح قواعد سے وضع کو ہو، کما هو مقتضی مذهب الشیخین؛ لیکن عارض التباس وتشویش عوام کی وجہ سے ارسال کو ترجیح دی جاسکتی ہے، کما هو مقتضی مذهب محمد اور ثناء صلوٰۃ جنازہ وقنوت وتر میں یہ عارض نہیں ہے؛ اس لیے وہاں رائج پر عمل کیا گیا اور اس عارض کی قوت کا اس سے اندازہ ہو سکتا ہے کہ مجمع عظیم میں سجدہ سہو کو باوجود اس کے وجوب کے ترک کر دیا جاتا ہے اور وضع تو درجہ میں سجود سہو سے بہت ادنیٰ ہے، فہو أحق بالترک اور التباس کا ارتقاع قنوت سے اس لیے نہیں ہو سکتا کہ سہو پر محمول کیا جاسکتا ہے اور اگر سہو ہو گیا تو اسی طرح اس کے بعد سجدہ میں چلے جانے سے بھی اس کا ارتقاع نہیں ہو سکتا،

(۱) عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا أَرَادَ أَنْ يَدْعُو عَلَى أَحَدٍ أَوْ يَدْعُو لِأَحَدٍ، قَنَتَ بَعْدَ الرُّكُوعِ، فَرُبَّمَا قَالَ: إِذَا قَالَ: سَمِعَ اللَّهُ لِمَنْ حَمْدَهُ، اللَّهُمَّ رَبَّنَا لَكَ الْحَمْدُ اللَّهُمَّ أَنْجِ الْوَلِيدَ بْنَ الْوَلِيدِ، وَسَلَمَةَ بْنَ هِشَامٍ، وَعَيَّاشَ بْنَ أَبِي رَبِيعَةَ، اللَّهُمَّ اشْدُدْ وَطْأَتَكَ عَلَى مُضَرَ، وَاجْعَلْهَا سِنِينَ كَسَنِي يُوسُفَ، يَجْهَرُ بِذَلِكَ، وَكَانَ يَقُولُ فِي بَعْضِ صَلَاتِهِ فِي صَلَاةِ الْفَجْرِ: اللَّهُمَّ الْعَنْ فُلَانًا وَفُلَانًا، لِأَحْيَاءٍ مِنَ الْعَرَبِ، حَتَّى أَنْزَلَ اللَّهُ: ﴿لَيْسَ لَكَ مِنَ الْأَمْرِ شَيْءٌ﴾ (آل عمران: ۱۲۸) الآية. (صحيح البخاری، باب قوله: ليس لك من الأمر شيء، رقم الحديث: ۴۵۶۰، انیس)

(۲) سنن أبي داؤد، باب القنوت في الصلوات، رقم الحديث: ۱۴۴۳، انیس

اس سے پہلے التباس ہو چکا، پھر سجدہ میں جانے سے تشویش بڑھے گی کہ رکوع کیوں نہیں کیا، ورنہ ایسا ارتقاع تو سجدہ سہو کے بعد تشہد میں بیٹھنے سے پھر بعد میں مکرر سلام پھیرنے سے بھی مرتفع ہو سکتا تھا؛ مگر فقہانے اس کا اعتبار نہیں کیا؛ اس لیے کہ عوام غلبہ جہل سے ان قرائن سے کیا استدلال کر سکتے ہیں اور اپنی نماز کو تباہ کرتے ہیں۔ واللہ اعلم باقی دوسری جانب میں بھی مجھ کو تنگی نہیں۔

۲۴/رمضان ۱۳۵۶ھ (النور، ۷ شعبان ۱۳۵۷ھ) (امداد الفتاویٰ جدید: ۱/۳۵۸)

قنوت نازلہ میں کون سی دعا:

سوال: قنوت نازلہ میں کون سی دعا پڑھنی چاہیے؟

الجواب

قنوت نازلہ کے لیے الفاظ مخصوص نہیں تھے، حسب نازلہ اور حسب حضور قلب الفاظ استعمال کئے جائیں، میں نے مندرجہ ذیل الفاظ اس زمانہ میں اختیار کئے ہیں۔

”اللہم اھدنا فیمن ھدیت، وعافنا فیمن عافیت وتولنا فیمن تولیت، وبارک لنا فیما أعطیت، و
قنا شرما قضیت، فإنک تقضی ولا یقضی علیک، وأنه لا یذل من والیت ولا یعز من عادیت،
تبارکت ربنا وتعالیت، نستغفرک ونتوب الیک، اللہم اعل کلمۃ الاسلام والمسلمین“۔ (۳/بار)
”وانجز وعد وکان حقاً علینا نصر المؤمنین، اللہم اخذل والمشرکین، أعداءنا أعداء
کأعداء الدین، اللہم زلزلہم، اللہم شتت شملہم، اللہم فرق جمعہم، اللہم اھلک أموالہم
اللہم حدہم، اللہم اھزم جندہم، اللہم ألق الرعب والفشل والاختلاف بینہم، اللہم إنا
نجعلک فی نحورہم ونعوذ بک من شرورہم“۔ (۳/بار)
”اللہم خذہم أخذ عزیز مقتدر“۔ (۳/بار)

”اللہم لاتعاملنا بمانحن اھلہ وعاملنا بما أنت اھلہ أنت اھل التقوی وأهل المغفرة وأهل
العفو والکرم والجود والاحسان وصلى الله على أحب خلقه اليه سيدنا ومولانا محمد وآله
وصحبه وبارک وسلم“۔

”ولیس فی القنوت دعاء مؤقت“۔ (عالمگیری: ۱/۱۱)

وفی البدائع: وأما دعاء القنوت فلیس فی القنوت دعاء مؤقت کذا ذکر الکرخی فی کتاب

الصلوة؛ لأنه روى عن الصحابة أدعية مختلفة فی حال القنوت، إلخ۔ (بدائع الصنائع: ۱/۲۷۳)

(مکتوبات: ۳۸۲/۴-۳۸۳) (فتاویٰ شیخ الاسلام، ص: ۳۶-۴۷)

حکم قنوت نازلہ بزبان عربی:

سوال: ما قولکم یرحمکم اللہ فی القنوت النوازل کیف ہو هل قبل الركوع أم بعده وهل یرفع یدیه ویکبر له أم لا وهل یضع فیہ یدیه أم یرسلهما وهل یخافت به أم یجهر؟

الجواب

قال الطحطاوی فی حاشیئہ علی مراقی الفلاح، ص: ۱۵۰، تحت قول الماتن ”ویسن وضع الرجل یدہ الیمنی علی الیسری“ مانصہ:

”ولا بد فی ذلك القيام أن يكون فيه ذكر مسنون ومالا فلا، كما في السراج وغيره وقال محمد: لا يضع حتى يشرع في القراءة فهو عندهما (۱) سنة قيام فيه ذكر مشروع وعنده سنة للقراءة فيرسل عنده حالة الشاء والقنوت وفي صلاة الجنازة وعندهما يعتمد في الكل وأجمعوا على أنه يرسل في القومة بين الركوع والسجود وبين تكبيرات العيدين بعدم الذكر والرواية في هذه المواضع فإن قيل في القومة من الركوع ذكر مشروع وهو التسبيح والتمحيد فينبغي أن يضع فيها على قولهما أجيب بأن المراد قيام له قرار وهذا لا قرار له، آه، وهل يضع فيها في صلاة التسبيح لكون القيام له قرار فيه ذكر مشروع براجع، آه. (۲)

قال الشامي: ومقتضاه أن يعتمد بيديه (في القومة) في النافلة ولم أر من صرح به تأمل لكنه مقتضى إطلاق الأصلين المارين ومقتضاه أن يعتمد في صلاة التسبيح أيضاً، آه. (۵۰۹/۱)

قلت: وقد مرتصريح الطحطاوی بالاعتماد في القنوت عند الشيخين فينبغي أن يعتمد بيديه في قنوت النازلہ سواء كان قبل الركوع أو بعده وأما أنه قبل الركوع أو بعده، فقال الطحطاوی فی حاشیة مراقی الفلاح: وأما القنوت في الصلوات كلها عند النوازل فلم يقل به إلا الشافعي وليس مذهبنا، قال الحموي: وينبغي أن يكون القنوت قبل الركوع في الركعة الأخيرة ویکبر له، آه. (ص: ۲۲۰) قلت: أراد الحموي قنوت النازلة لذكره ذلك تحت قول الأشباه: ”إذا نزل بالمسلمين نازلة قنت الإمام في صلاة الفجر“ آه. (ص: ۳۹۹)

وقال الشامي: وهل القنوت هنا قبل الركوع أم بعده لم أره والذي يظهر لي أن المقتدى يتابع إمامه إلا إذا جهر فيؤمن وأنه يقنت بعد الركوع لاقبله بدليل أن ما يستدل به الشافعي على قنوت

(۱) أي الشيخين. منه

(۲) حاشية الطحطاوی علی المراقی، فصل فی بیان سننها، ص: ۲۵۸، دار الكتب العلمية بيروت، انيس

الفجر وفيه التصريح بالقنوت بعد الركوع حملة علمائنا على القنوت للنازلة ثم رأيت الشر بن لالي في مراقي الفلاح صرح بأنه بعده واستظهر الحموي أنه قبله والأظهر ما قلناه والله أعلم، ٥١ (٧٠٢/١) قلت: ولكن الآثار تشهد لما قاله الحموي أيضاً: فعن طارق بن شهاب قال: "صليت خلف عمر صلاة الصبح فلما فرغ من القراءة في الكعة الثانية كبر، ثم قنت، ثم كبر، فركع". (رواه الطحاوي وإسناده صحيح) وعن أبي عبد الرحمن عن علي "أنه كان يقنت في صلاة الصبح قبل الركوع". (رواه الطحاوي أيضاً وسنده حسن) وعن أبي رجاء عن ابن عباس قال "صليت معه الفجر فقنت قبل الركعة". (رواه الطحاوي أيضاً وإسناده صحيح، كذا في آثار السنن: ١٩/٢)

فلا وجه لرد قول الحموي فكان الشافعي لم يركع الركوع محلاً للقنوت فلم يقل به في الفجر ولا في الوتر ورأه الحنفية محلاً له فقالوا به في الوتر فكذا في قنوت النازلة ولكن الأفضل هنا بعد الركوع؛ لأنه هو الثابت مرفوعاً، وأما أنه يرفع له أم لا فالدليل الذي استدلل به الحنفية للرفع في قنوت الوتر لا يعم غيره بل يختص به وهو أثر إبراهيم النخعي عند الطحاوي بسند صحيح قال: ترفع الأيدي في سبع مواطن في افتتاح الصلاة وفي التكبير للقنوت في الوتر وعن الأسود عن عبد الله كان يقرأ في آخر ركعة من الوتر قل هو الله ثم يرفع يديه فيقنت قبل الركعة. رواه البخاري في جزء رفع اليدين وإسناده صحيح، ٥١. (آثار السنن: ١٧/٢-١٨)

ولم أر من صرح بالرفع في قنوت النوازل وفي رحمة الأمة والسنة أن يقنت في الصبح، رواه الشافعي عن الخلقاء الراشدين الأربعة وهو قول مالك وقال أبو حنيفة: لا يسن في الصبح قنوت وكان مالك لا يرفع يديه في القنوت واستحبه الشافعي ومحلّه عند الشافعي بعد الركوع وقال مالك: قبل الركوع، ٥١. (ص: ١٩)

قلت: وفي المدونة: قال مالك في القنوت في الصبح كل ذلك واسع قبل الركوع وبعد الركوع، قال مالك والذي أخذ في خاصة نفسي قبل الركوع، ٥١. (١٠٠/١)

قلت: وقد صرح علمائنا بأن يؤخذ بقول مالك فيما لا نص فيه في المذهب لكون مذهبه أقرب المذاهب إلينا، كما في رد المحتار ولم أظفر بموضعه الآن، فينبغي أن لا ترفع الأيدي في قنوت النوازل، نعم إذا قنت قبل الركوع فلا يدع التكبير له لقول الحموي: ويكبر له ولشبوته في الآثار وإذا قنت بعد الركوع فلم نر التصريح بالتكبير له في قول فقيه فأما أن يقاس على القنوت قبل الركوع وأما أن يترك على الأصل ولكن الترك هو الذي ينبغي لكون القياس فيهما مع الفارق فإن التكبير للقنوت قبل الركوع لعله للفصل عن القراءة والانتقال من حال إلى حال ولا

کذلک بعد الركوع فإن التسميع هنا ك كاف للفصل واللّٰه تعالى أعلم. وأما الجهر والاختفاء فلم يتعرض فقهاءنا بالبحث عنهما في قنوت النوازل أيضاً واختلفوا في قنوت الوتر فقال في الدر: وقت فيه مخافتنا على الأصح ولو أماما لحديث خير الدعاء الخفي، هـ.

قال الشامي: وفصل بعضهم بين أن يعلمه القوم فالأفضل للإمام الاختفاء وإلا فالجهر، هـ.

وفي المنية: من اختار الجهر اختاره دون جهر القراءة، آه. (۶۹۸/۱)

وقد تقدم قول الشامي في قنوت النوازل: والذي يظهر لي أن المقتدى يتابع إمامه (أى يقرأ القنوت إذا قنت) إلا إذا جهر فيؤمن، آه.

وفي المدونة لمالك قلت لابن القاسم فهل يجهر بالدعاء في القنوت إماماً كان أو غير إمام؟

قال: لا يجهر، قلت: هو قول مالك، قال: هو رأى، آه. (۱۰۰/۱)

وفي الوجيز للغزالي الشافعي: ثم الجهر بالقنوت مشروع على الظاهر والمأموم يؤمن فإن لم

يسمع صوته قنت على أحد الوجهين، آه. (۲۶/۱)

قلت: ولكن العوام لا يعلمون قنوت النوازل فالأفضل الجهر به كما هو مقتضى تفصيل بعضهم

وهو تفصيل حسن. واللّٰه تعالى أعلم

۲۲/ ذی قعدہ ۱۳۴۲ھ (امداد الاحکام: ۲۰۶/۲-۲۰۹)

ظالم کے لیے بددعا کرنا:

سوال: ایک شخص بے نمازی ہے، نماز پڑھنے والوں کو برا کہتا ہے، شراب پیتا ہے، جوا کھیلتا ہے، علمائے کرام کی توہین کرتا ہے، وہ معزز آدمی کو ناحق مقدمات کے چکر میں پھنسانے کی رات دن کوشش کرتا رہتا ہے، لہذا ایسے آدمی کے واسطے بددعا کرنا جائز ہے، یا نہیں؟

الجواب: ————— حامداً ومصلیاً

اگر اپنی بددعا میں اتنی قوت کا یقین ہے کہ وہ ہلاک ہو جائے گا تو اس کے حق میں دعائے خیر کا ذریعہ اس کی اصلاح

کا یقین کیوں نہیں، اس سے اس کو بھی نفع ہوگا اور سب کو بھی۔ (۱) فقط واللہ تعالیٰ اعلم

حررہ العبد محمود غفرلہ، دارالعلوم دیوبند، ۱۵/۸/۱۳۸۹ھ۔ (فتاویٰ محمودیہ: ۷۲/۵)

(۱) عن أبي هريرة: قدم الطفيل بن عمرو على رسول الله صلى الله تعالى عليه وسلم فقال يا رسول الله: إن دوساً

قد عصت وأبت، فادع الله عليها، فظن الناس أنه يدعو عليهم، فقال: "اللهم اهد دوساً وأت بهم". (صحيح البخاري،

كتاب الدعوات، باب الدعاء للمشركين: ۹۴۶/۲، قديمي)

حضور صلی اللہ علیہ وسلم نے کس کے لیے بدعا کی:

سوال: کیا حضور صلی اللہ علیہ وسلم نے اپنی حیات میں، یا قبل، یا بعد نبوت کسی مشرک و کفار کا نام لے کر بدعا کی تھی اور کس موقع پر کی تھی؟

الجواب: _____ حامداً ومصلیاً

متعدد مرتبہ کچھ آدمیوں کے لیے کی ہے، عتیبہ بن ابی لہب کے لیے کی ہے، (۱) قنوت نازلہ میں محض قبائل کے نام لے کر بدعا کی ہے، (۲) صفوان بن عمیہ، سہیل بن عمرو، حارث بن ہشام پر بھی بدعا کی ہے، کما فی البخاری. (۳) پھر آیت ﴿لَیْسَ لَکَ مِنْ أَمْرِ شَیْءٍ﴾ إلخ (۴) نازل ہوئی۔ فقط واللہ اعلم

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۶/۲۲/۱۳۶۱ھ۔
الجواب صحیح: سعید احمد غفرلہ، صحیح: عبداللطیف، ۲۵/۲/۱۳۶۱ھ۔ (فتاویٰ محمودیہ: ۷۱۹/۵-۷۲۰)

(۱) إلا أن عتيبة المصغر كان قد أراد الخروج إلى الشام مع أبيه فقال: لآتين محمداً عليه الصلاة والسلام وأؤذينه فأثاه فقال: يا محمد إني كافر بالنجم إذا هوى وبالذي دنا فتدلى، ثم تفل تجاه رسول الله صلى الله عليه وسلم ولم يصبه عليه الصلاة والسلام شيء وطلق ابنته أم كلثوم فأغضبه عليه الصلاة والسلام بما قال وفعل فقال صلى الله عليه وسلم: اللهم سلط عليه كلباً من كلابك. وكان أبو طالب حاضراً فكره ذلك وقال له: ما أغناك يا ابن أخي عن هذه الدعوة فرجع إلى أبيه ثم خرجوا إلى الشام فنزلوا منزلاً فأشرف عليهم راهب من دير وقال لهم: إن هذه أرض مسبعة فقال أبو لہب: أغيثوني يا معشر قريش في هذه الليلة فإني أخاف على ابني دعوة محمد صلى الله عليه وسلم فجمعوا جمالهم وأناخوها حولهم خوفاً من الأسد، فجاء أسد يتشمم وجوههم حتى أتى عتيبة فقتله. (تفسير روح المعاني: سورة التوبة (جزء: ۳۰): ۲۶۲/۱۵. دار إحياء التراث العربي بيروت)

(۲) قال ابن عمر رضي الله تعالى عنهما: دعا النبي صلى الله عليه وسلم في الصلاة: "اللهم العن فلاناً وفلاناً حتى أنزل الله ﴿لَیْسَ لَکَ مِنْ أَمْرِ شَیْءٍ﴾ (صحیح البخاری، کتاب الدعوات، باب الدعاء علی المشرکین: ۵۸۷/۲، قدیمی)
(۳) عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا أَرَادَ أَنْ يَدْعُوَ عَلَى أَحَدٍ أَوْ يَدْعُوَ لِأَحَدٍ، قَنَتَ بَعْدَ الرُّكُوعِ، قَرُبَمَا قَالَ: إِذَا قَالَ: سَمِعَ اللَّهُ لِمَنْ حَمِدَهُ، اللَّهُمَّ رَبَّنَا لَكَ الْحَمْدُ اللَّهُمَّ أَنْجِ الْوَلِيدَ بْنَ الْوَلِيدِ، وَسَلْمَةَ بْنَ هِشَامٍ، وَعَيَّاشَ بْنَ أَبِي رَبِيعَةَ، اللَّهُمَّ اشْدُدْ وَطْأَتَكَ عَلَى مُضَرَ، وَاجْعَلْهَا سِنِينَ كَسَنِي يُوسُفَ، يَجْهَرُ بِذَلِكَ، وَكَانَ يَقُولُ فِي بَعْضِ صَلَاتِهِ فِي صَلَاةِ الْفَجْرِ: اللَّهُمَّ الْعَنْ فُلَانًا وَفُلَانًا، لِأَخْيَاءٍ مِنَ الْعَرَبِ، حَتَّى أَنْزَلَ اللَّهُ: ﴿لَیْسَ لَکَ مِنْ أَمْرِ شَیْءٍ﴾ (آل عمران: ۱۲۸) الآية. (صحیح البخاری، باب قوله: لیس لک من الأمر شیء، رقم الحديث: ۴۵۶۰، انیس)

(۴) "عن حنظلة بن أبي سفيان سمعت سالم بن عبد الله رضي الله تعالى عنه يقول: كان رسول الله صل الله عليه وسلم يدعو على سفيان بن أمية وسهل بن عمرو والحارث بن هشام، فنزلت: ﴿لَیْسَ لَکَ مِنْ أَمْرِ شَیْءٍ﴾ - إلى قوله - فإنهم ظالمون. (صحیح البخاری، کتاب المغازی، باب لیس لک من الأمر شیء: ۵۸۲/۲، قدیمی)

قنوت نازلہ میں رفع یدین اور جہر و اخفا و ارسال کے احکام:

سوال: ایام نازلہ میں دعاء قنوت کا پڑھنا نماز فجر میں بعد الرکوع عند الحنفیہ عام فتاویٰ فقہ مثل در مختار و فتح القدر و شامی (۱) وغیرہا میں ثابت ہے، لیکن ہاتھوں کا اٹھانا بطور دعا کے ثابت ہے، یا نہیں؟ اور حدیث ابی ہریرہ کی جس کو حاکم نے صحیح کہا ہے:

عن أبي هريرة قال: كان النبي صلى الله عليه وسلم: إذا رفع رأسه الثانية من صلاة الصبح في الركعة الثانية يرفع يديه فيدعو. (۲)

آیا یہ ہاتھوں کا اٹھانا کانوں تک ہے واسطے تکبیر قنوت کے، یا ہاتھوں کا پھیلا نا واسطے دعا کے اور نیز ہاتھوں کو بعدہ سینہ، یا منہ پر پھیرنا چاہیے، یا نہیں؟

الجواب

حدیث دونوں کو محتمل ہے اور حنفیہ میں سے صرف ابو یوسفؒ کے نزدیک قنوت پڑھنے کی حالت میں رفع یدین مشروع ہے، جمہور اس کے قائل نہیں۔ (کما فی رد المحتار)

۲۶ ربیع الثانی ۱۳۲۸ھ (تمتہ اول، ص: ۳۰) (امداد الفتاویٰ جدید: ۷۸۹/۱-۷۹۰)

سوال مثل بالا:

سوال: طاعون کے زمانہ میں حنفیہ کے نزدیک قنوت ہے۔ باقی جہر سے پڑھے، یا آہستہ، ہاتھ اٹھاوے، یا نہیں؟ قبل رکوع کے، یا بعد رکوع کے اولیٰ ہے؟

الجواب

جہر و اخفا میں اختیار ہے اور رکوع کے بعد ہے، علی الأرجح، {کذا فی رد المحتار} (۲) اور رفع یدین نہیں،

لعدم الرواية.

(تمتہ اولیٰ، ص: ۳۴) (امداد الفتاویٰ جدید: ۷۹۰/۱)

(۱) الدر المختار مع رد المحتار: ۱۱/۲، باب الوتر والنوافل، مطلب فی القنوت النازلة

(۲) عَنْ أَبِي هُرَيْرَةَ قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا رَفَعَ رَأْسَهُ مِنَ الرُّكُوعِ مِنْ صَلَاةِ الصُّبْحِ فِي الرُّكْعَةِ الثَّانِيَةِ يَرْفَعُ يَدَيْهِ فَيَدْعُو بِهَذَا الدُّعَاءِ: اللَّهُمَّ اهْدِنِي فِيمَنْ هَدَيْتَ، وَعَافِنِي فِيمَنْ عَافَيْتَ، وَتَوَلَّنِي فِيمَنْ تَوَلَّيْتَ، وَبَارِكْ لِي فِيمَا أَعْطَيْتَ، وَقِنِي شَرَّ مَا قَضَيْتَ إِنَّكَ تَقْضِي وَلَا يُقْضَى عَلَيْكَ، إِنَّهُ لَا يَدُلُّ مَنْ وَالَيْتَ، تَبَارَكَ وَتَعَالَيْتَ. (مراقبة المفاتيح، باب القنوت: ۹۶۱/۳، دار الفكر بيروت، انيس)

(۳) (قَوْلُهُ عَلَى الْأَصَحِّ) كَذَا فِي الْمَحِيطِ وَفِي الْهِدَايَةِ أَنَّهُ الْمُخْتَارُ، وَمُقَابَلُهُ مَا فِي الذَّخِيرَةِ وَاسْتَحْسَنُوا ==

دعاء قنوت میں ہاتھ نہ اٹھایا جائے اور قبرستان میں ہاتھ اٹھا کر دعا کرنا جائز ہے؛ کیوں:

سوال: میرے موضع کے ایک شخص نے حضور سے چند مسائل دریافت کئے تھے اور حضور نے اس کا جواب بھی تحریر فرمایا تھا، خادم نے جواب دیکھا تھا، ایک امر اس میں اور بھی دریافت طلب ہے جو ہم ناقص میں نہیں آیا، جو درج ذیل ہے:

سوال (۱) نماز فجر کے قنوت میں ہاتھ اٹھانا چاہیے، یا نہیں؟ حضور کا جواب یہ ہے کہ حدیث میں اٹھانا آیا نہیں۔

(۲) قبرستان میں ہاتھ اٹھا کر دعا مانگنی جائز ہے، یا نہیں؟

جواب: ہاتھ اٹھانا جائز ہے؛ اس لیے کہ حدیث میں مطلق دعائیں ہاتھ اٹھانا آیا ہے۔

شبہ یہ ہوتا ہے کہ جب حدیث شریف میں مطلق ہاتھ اٹھانا آیا ہے تو سوال (۱) کے جواب میں عدم جواز اور سوال (۲) کے جواب میں جواز کی صورت بنائی گئی ہے تو دونوں میں تطبیق کیوں کر ہوگی؟ فقط

الجواب ————— حامداً ومصلیاً

نماز میں رفع یدین محتاج دلیل مستقل ہے، خارج نماز کے لیے اطلاق کافی دلیل ہے۔ دیکھئے آخر صلوٰۃ میں جو دعا پڑھی جاتی ہے، بالاجماع اس میں رفع یدین مشروع نہیں۔

۲۹ ربیع الثانی ۱۳۲۹ھ (امداد الفتاویٰ جدید: ۷۹۰/۱)

قنوت نازلہ سے متعلق چند مسائل:

سوال: کیا فرماتے ہیں علماء دین اس مسئلہ میں کہ حنفیوں کے صحیح مذہب کے اعتبار اور رائج قول کے لحاظ سے قنوت نازلہ صرف فجر کی نماز میں پڑھنی چاہیے، یا تمام جہری نمازوں میں پڑھنا ضروری ہے؟ اگر کوئی امام صرف فجر کی نماز میں قنوت پڑھے اور دوسری جہری نمازوں میں نہ پڑھے تو کیا باعتبار صحیح و رائج مذہب حنفی کے اس پر جبر کر کے تمام جہریہ نمازوں میں قنوت پڑھنا چاہیے، یا نہیں؟ قنوت نازلہ علاوہ فجر کی نماز کے اور نمازوں میں حنفیوں کے یہاں منسوخ ہے، یا نہیں؟ طحاوی بردر مختار اور تحریر مختار وغیرہ کتابوں میں جو حنفی مذہب کی کتابیں ہیں، یہ لکھا ہے کہ صرف فجر کی نماز میں قنوت نازلہ حنفیوں کے مذہب میں ہے اور کسی نماز میں نہیں۔ (۱) یہ قول صحیح ہے، یا نہیں؟

== الْجَهْرَ فِي بِلَادِ الْعَجَمِ لِلْإِمَامِ لِيَتَعَلَّمُوا، وَفَصَلَ بَعْضُهُمْ بَيْنَ أَنْ يَعْلَمَهُ الْقَوْمُ فَلَا فَضْلَ لِلْإِمَامِ الْإِحْفَاءُ وَالْإِلَّا فَالْجَهْرُ، آه. (رد المحتار، باب الوتر والنوافل: ۷/۲، دار الفکر بیروت، انیس)

(۱) (قَوْلُهُ فَيَقْنُتُ الْإِمَامُ فِي الْجَهْرِ يُوَافِقُهُ مَا فِي الْبَحْرِ وَالشُّرُئِلَالِيَّةِ عَنْ شَرْحِ النَّقَابَةِ عَنِ الْغَايَةِ: وَإِنْ نَزَلَ بِالْمُسْلِمِينَ نَازِلَةً قَنَتَ الْإِمَامُ فِي صَلَاةِ الْجَهْرِ. وَهُوَ قَوْلُ الثَّوْرِيِّ وَأَحْمَدَ، آه، وَكَذَا مَا فِي شَرْحِ الشَّيْخِ إِسْمَاعِيلَ عَنِ الْبَنَائِيَّةِ: إِذَا وَقَعَتْ نَازِلَةً قَنَتَ الْإِمَامُ فِي الصَّلَاةِ الْجَهْرِ، لَكِنْ فِي الْأَشْبَاهِ عَنِ الْغَايَةِ: قَنَتَ فِي صَلَاةِ الْفَجْرِ، ==

آنحضرت صلی اللہ علیہ وسلم نے جو قنوت نازلہ پڑھی ہے، کیا اس وقت تک آپ پڑھتے رہے جب تک وہ کام پورا نہیں ہوا، جس کے واسطے شروع کی تھی، یا اس سے پہلے ترک کر دی؟ حنفی مذہب کی معتبر کتابوں سے جواب تحریر فرمانا چاہیے؟ بینواتو جروا۔

الجواب

مراجعت کتب مذہب سے اصل مذہب حنفیہ کا یہی معلوم ہوتا ہے کہ قنوت نازلہ صرف صلوٰۃ فجر کے ساتھ مخصوص ہے، دوسری نمازوں میں مطلقاً، یا صرف جہریات میں پڑھنے کا قول ضعیف ہے اور اصل مذہب کے خلاف ہے، (۱) اور اس قنوت کے پڑھنے کا منہا کہیں روایت حدیثیہ، یا فقہیہ میں نظر سے نہیں گزرا، (اور میرے پاس سامان تتبع کا کم ہے)؛ لیکن اصول درایت سے یوں سمجھ میں آتا ہے کہ منہا اس کا حصول مقصود، یا قنوت من حصول المقصود ہے۔ واللہ اعلم

۲۰ شعبان ۱۳۳۹ھ (تمتہ خامسہ، ص: ۱۹۴) (امداد الفتاویٰ جدید: ۷۹۰-۷۹۱)



== وَيُؤَيِّدُهُ مَا فِي شَرْحِ الْمُنْبِيَةِ حَيْثُ قَالَ بَعْدَ كَلَامٍ: فَتَكُونُ شَرْعِيَّتُهُ: أَيَّ شَرْعِيَّةِ الْقُنُوتِ فِي النَّوَازِلِ مُسْتَمِرَّةً، وَهُوَ مُحْمَلٌ قُنُوتٍ مَنْ قَنَتَ مِنَ الصَّحَابَةِ بَعْدَ وَفَاتِهِ عَلَيْهِ الصَّلَاةُ وَالسَّلَامُ، وَهُوَ مَذْهَبُنَا وَعَلَيْهِ الْجُمْهُورُ وَقَالَ الْحَافِظُ أَبُو جَعْفَرٍ الطَّحَاوِيُّ: إِنَّمَا لَا يَقْنُتُ عِنْدَنَا فِي صَلَاةِ الْفَجْرِ مِنْ غَيْرِ بَلِيَّةٍ، فَإِنْ وَقَعَتْ فِتْنَةٌ أَوْ بَلِيَّةٌ فَلَا بَأْسَ بِهِ، فَعَلَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ، وَأَمَّا الْقُنُوتُ فِي الصَّلَوَاتِ كُلِّهَا لِلنَّوَازِلِ فَلَمْ يَقُلْ بِهِ إِلَّا الشَّافِعِيُّ، وَكَانَتْهُمْ حَمَلُوا مَا رَوَى عَنْهُ عَلَيْهِ الصَّلَاةُ وَالسَّلَامُ أَنَّهُ قَنَتَ فِي الظُّهْرِ وَالْعِشَاءِ، كَمَا فِي مُسْلِمٍ، وَأَنَّهُ قَنَتَ فِي الْمَغْرِبِ أَيْضًا كَمَا فِي الْبُخَارِيِّ عَلَى النُّسخِ لِعَدَمِ وَرُودِ الْمُوَاطَّيَةِ وَالتَّكْرَارِ الْوَارِدَيْنِ فِي الْفَجْرِ عَنْهُ عَلَيْهِ الصَّلَاةُ وَالسَّلَامُ، آه، وَهُوَ صَرِيحٌ فِي أَنَّ قُنُوتَ النَّازِلَةِ عِنْدَنَا مُخْتَصٌّ بِصَلَاةِ الْفَجْرِ دُونَ غَيْرِهَا مِنَ الصَّلَوَاتِ الْجَهْرِيَّةِ أَوْ السَّرِيَّةِ. (رد المحتار، باب الوتر والنوافل:

۱۱/۲، دار الفكر بيروت، انيس)

(۱) دیکھئے حوالہ بالا: رد المحتار، باب الوتر والنوافل: ۱۱/۲، دار الفكر بيروت، انيس